
ಪ್ರಸ್ತಾವನ 


ಕೊಂಕಣಿ ಮಾಯಾಭಾಸ ಉಲೋವೈ ಲೋಕಾನಿ ಕರ್ನಾಟಕ ರಾಜ್ಯ 
ಆನಿ ಭಾರತ ದೇಶಾಂತು ವೆವೆಗ್ಯ ಕ್ಷೇತ್ರಾಂತು ವಾವ್ರ ಕರು ಕೊಂಕಣಿ 
ಸಮಾಜಾಕ , ಕರ್ನಾಟಕ ರಾಜ್ಯಕ ಆನಿ ಭಾರತ ದೇಶಾಕ ಮಸ್ತ ನಾಂವ ಹಾಳೆಲೆ 
ಆಸಾ . ಆನಿ ತೆ ಮಹಾಮಾನೆಸ್ತ ದೇಶ ವಿದೇಶಾಂತ್ ತಾನಿ ಕೆಲೆಲ್ಯಾ ವಾವ್ರಾ 
ಖಾತಿರ ಚಿರಸ್ಮರಣೀಯ ದಾವುಯೀ ಆಸಾತ್ . 


ಭಾರತ ದೇಶಾಚೆ ಸ್ವಾತಂತ್ರ್ಯ ಚಳ್ವಳ್ಚೆ ಕಾಲಾಂತ್ ಯಾ ದಲಿತಾಂಕ್ 
ಉದ್ದಾರಾಚೆ ವಾವ್ರ ಕರೈ ಕಾಲಾರ್ ಪುಢಾರ್‌ಪಣ ಘತಿಲೆ ಕೊಂಕಣಿ 
ಮಹಾಮಾನೆಸ್ತ ತಶೀಚ್ ಇತರ ವೆವೆಗ್ರೆ ಕ್ಷೇತ್ರಾಂತೂಯಿ , ಸಾಂಗೈದಾಲಾರ್ , 
ರಾಜಕೀಯ , ವಿದ್ಯಾಕ್ಷೇತ್ರ , ಬ್ಯಾಂಕಿಂಗ್ , ಜೀವವಿಮಾ , ವೈದ್ಯಕೀಯ , 
ತಾಂತ್ರಿಕಶಿಕ್ಷಣ , ಸಹಕಾರ್ ಇತ್ಯಾದಿ ಕ್ಷೇತ್ರಾಂತು ಮಸ್ತ ಇತ್ತೆ ಸೇವಾ ಕರು 
ತಾಂಚೆ ನಾಂವ್ ದೇಶ , ವಿದೇಶಾಂತ್ , ವಿಖ್ಯಾತ ದಾಲೆಲೆ ಆಸಾ . ಥೋಡೆ 
ಕೊಂಕಣಿ ಸಾಹಿತಿನಿ , ಕನ್ನಡ , ಹಿಂದಿ , ಇಂಗ್ಲೀಷ , ಮರಾಠಿ ಇತ್ಯಾದಿ ಭಾಷೆಂತ 
ಸಂಶೋಧನ್ , ಕಾವ್ಯ , ಕಾದಂಬರಿ , ಭಾಷಾಂತರಾಚೆ ವಾವ್ರ ಕೆಲೆಲೆಂಯಿ 
ಆಸಾ , ನಾಟಕ , ಸಂಗೀತ , ಲೋಕವೇದ ಕ್ಷೇತ್ರಾಂತ್ ಕೆಲ್ಯಾ ತಾಂಚಾ ವಾವ್ರಾಕ 
ದೇಶ ವಿದೇಶಾಚೆ ಉಚ್ಚ ಪ್ರಶಸ್ತಿಯೂ ಲಾಭ್ಲೆಲೆ ಕೊಂಕಣಿ ಜನಾಂಕ 
ಅಭಿಮಾನಾಚೆ ಸಂಗತ್ ದಾವೃ ಆಸಾ . 


ತಸಲೆ ಮಹಾನ್ ಕೊಂಕಣಿ ಮಾನೆಸ್ತಾಂಕ ಭಾರತ ದೇಶಾಚೆ ಆನಿ 
ಕರ್ನಾಟಕ ರಾಜ್ಯಾಚೆ ತಾಂತೂಮ್ ಮುಖ್ಯ ದಾಟ್ಕ ಕೊಂಕಣಿ ಮಾಯ್‌ಭಾಸ್ 
ಉಲೋವೈ ಜನಾಂಕ್ , ತ್ಯಾ ಪುಢಾರಾಂಗೆಲೆ ಜೀವಿತಾಚೆ , ತಾನಿ ಭಾರತೀಯ 
ಜನಸಮುದಾಯಾಚೆ ಉದೋಗ್ಧತಿ ಖಾತಿರ ಕೆಲ್ಲೆ ವಾವ್ರಾಚೆ , ಆನಿ ದಿಲ್ಯಾ 
ಸೇವೆಚೆ ವಳಕ , ಆಯ್ಚ್ಯಾ ಆನಿಕ್ ಫಾಯ್ಚ್ಯಾ ಕೊಂಕಣಿ ಪಿಳ್ಳೆಕ್ ದಾವೆ 
ಅಗತ್ಯ ಆಸಾ ಮ್ಹಳ್ಳೆ ದೃಷ್ಠಿನ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ 
ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ ನಾಂವಾರ್ ಪ್ರಕಾಶನ್ ಕರೆ 
ಠರಯ್ಲಾ . 

ಕೊಂಕಣಿ ಮಹಾಮಾನೆಸ್ತಾಂಗೆಲೆ ಜೀವಿತ್ ಆನಿ ಕಾರೆ ಹೆಂ ಬೂಕಾಂತ್ 
ಬ್ಲ್ಯಾನ್ ರೀತಿ‌ ಪ್ರಬಂಧ ದಾವು ಪ್ರಕಾಶನಾಕ ಯೆತಲೆ . ಅಕಾಡೆಮಿನ 
ಸುಮಾರ್‌ 50 ( ಪಾಸ್ ) ಕೊಂಕಣಿ ಮಹಾಮಾನೆಸ್ತಾಂಚಿ ಜೀವಿತಾಂ ಆನಿ 
ಕಾರ್‌ಯಾಂಚಿ ವಿವರ್ ಬುಕಾ ರೂಪಾರ್ ಉಜ್ವಾಡಾಕ ಹಾಡ್ಡೆ ಯೋಜನ್ 
ಮಾಂಡುನ್ ಘತ್ತಾ . 

ಹಾಜೆ ನಿಂಮ್ಮಿ ಕೊಂಕಣಿ ಜನಾನಿ ಹೆ ಮಹಾಮಾನೆಸ್ತಾಲೆ ಜೀವಿತ , 
ತಾಂಚೆ ವಾವ್ರ ಅನಿ ಕಾರಂ ವಾಜುನ್ ತಾಂಚೆ ವಿಷಯಾಂತ ಅಭಿಮಾನ್ , 
ಆಮಿ ಕೊಂಕಣಿ ಲೋಕ್ ಅಶೆಂ ಸ್ವಾಭಿಮಾನ್ ವಾಡೊನ್ ಘವ್ಯಾಕ ಶಕ್ಯ 
ದಾತಲೆ ಅಶೆಂ ಆಮ್ಮಿ ಆಶಾ ಆಸಾ . ಸಂತೋಷಾಚಿ ಗಜಲ್ ಮ್ಹಳ್ಯಾರ್ , 
ಕೊಂಕಣಿ ಅಕಾಡೆಮ್ಮಿಮಿನ ಕರ್ನಾಟಕಾಚ್ಯಾ ವೆವೆಗ್ಳ್ಯಾ ಪತ್ರಿಕೇರ್ ಪ್ರಕಟನ್ 
ದೀವು , ಕೊಂಕಣಿ ಲೇಖಕಾಂನಿ ಕೊಂಕಣಿ ಮಹಾಮಾನೆಸ್ತ ಲೇಖನ ಮಾಲಾ 
ಬೂಕ್ ಬರೋವ್ರು ದಿವ್ಯಾಕ್ ತಾಂಗೆಲೆ ನಾಂವಾ ದೀವ್ಯಾ , ಅಶೆಂ ವಿನಂತಿ 
ಕೆಲೆಲೆ ತೆದನಾ , ಕರ್ನಾಟಕ ರಾಜ್ಯಾಚೆ ವಿವಿ ೦ ಗಡ ಗಾಂವ್ಚೆ ಕೊಂಕಣಿ ಸಾಹಿತಿನಿ 
ಬೂಕ್ ಬರೋವೈ ವಾವ್ರಾಕ ಮುಕಾರುನು ಆಯಿಲೆಂ ಆಮ್ಯಾಂ ಮಸ್ತ್ 
ಸಮಾಧಾನ ದಿಲಾಂ . 


ರಂಜಾಳ ಗೋಪಾಳ ಶೆಣೈ ಜಗಭರಿ ಮಹಾನ್ ಶಿಲ್ಪಿ ಅಸೆಂ ನಾಂವ 
ಜೊಡಿಲೊ ಕೊಂಕಣಿ ಮಹಾಮಾನೆಸ್ , ಬ್ಲ್ಯಾನ ಪ್ರಾಯೇರಿ ಸಮಾಜಾಚೆ 
ಧರ್ಮಗುರುಂಗೆಲೆ ಆರ್ಶಿವರ್ಾದ ಆನಿ ಆದೇಶ ಘವ್ರ ಶಿಲ್ಪ ಶಾಸ್ತ್ರ ಅಭ್ಯಾಸ 
ಕೆಲೆಲೆಂ ನಂತರ ಧರ್ಮಗುರುಂಗೆಲೆ ಆಶೀರ್ವಾದಾನ ತಾಜೊ ಗಾಂವ್ 
ಕಾರ್ಕಳಾಚೆ ಶ್ರೀ ವೆಂಕಟರಮಣ ಸ್ವಾಮೀ ದೇವ್ರಾಚೆ ಗರ್ಭಗುಡಿಚೆ ಸೋಬಿತ್ 
ಚಾರಿ ಖಾಂಬೆ ತಯಾರಕರ ದಿಲೊ . ಉಪ್ರಾಂತೆ ದ.ಕ. ಜಿಲ್ಲೆಚೆ ಆನಿ ಕರ್ನಾಟಕ 
ರಾಜ್ಯಾಚೆ ವೆಗ್ಸ್ ವೆಗ್ರೆ ಗಾಂವಾಂಕಯ್ ಶಿಲಾ ಮೂರ್ತ್ಕ , ಮುಖದ್ವಾರ 
ಇತ್ಯಾದಿ ಫಾತ್ರಾರಿ ಆಕರ್ಷಕ ದಾಮ್ಮ ಕೊರಾಂತುನ ದೀವ್ರ ನಾಂವ ಜೊಡಿಲ್ಲೆಂ . 

ಧರ್ಮಸ್ಥಳಾಂತ ಶ್ರೀ ಗೋಪಾಲ ಶೆಣೈನ ತಾಗೆಲೆ ಉತ್ತರ ಪ್ರಾಯೇರ 
ಕೊರಾಂತುನ ದಿಲಿ ' ಶ್ರೀ ಗೊಮಟೇಶ್ವರ ಮೂರ್ತಿ ' ತಾಜೆ ಶಿಲ್ಪಕಲೇಕ 
ಕಿರೀಟ ಸಾರೆ ಆಶಿಲೆಂ . ತಾಜೆ ಉಪ್ರಾಂತೆ ಉತ್ತರ ಹಿಂದೂಸ್ಥಾನ , ಜಪಾನ 

ಕೊರಿಯಾ ಇತ್ಯಾದಿ ದೇಶಾಕಯ್ ಮಹಾತ್ಮಾ ಬುದ್ಧದೇವಾಲೊ ಮುರ್ತ್ಯೋ 
ತಾಣೆ ಕೊರಾಂತೂನ ದಿಲ್ಲೆಂ . ಆನಿ ಜಗತ್ಯಾಂತೂಚಿ ತಾಚೆ ನಾಂವ ಪಸರೆ . 
ವಿಶೇಷ ಮೃಳ್ಳಾರಿ ತಿತ್ಸೆ ನಾಂವ ಘವ್ಯಾಕ ಆಪ್ಯಾಕ ಸಾಧ್ಯದಾಲೆಲೆ ಶ್ರೀ 
ದೇವಾಲೆ ಆನಿ ಧರ್ಮಗುರುಂಗೆಲೆ ಆಶೀರ್ವಾದಾನ ಮೃಣೆ ತಿತುಲೆ ಸುಸಂಕೃತ 
ಆನಿ ಸಾತ್ವಿಕ ಸ್ವಭಾವಾಚೆ ಆಶಿಲೆ ದಿ . ರಂಜಾಳ ಗೋಪಾಲ ಶೆಣೈ . 

ಪುಸ್ತಕ ಬರೋವ್ರ ದಿಲೆಲಿ ಲೇಖಕಿ ಮಾನೆಸ್ತಿಣ್ ಶ್ರೀಮತಿ ಅನಿತಾ 
ಜಿ . ಶೆಣೈ ಹಾಂಕಾ ದೇವು ಬರೆಂ ಕೊರೊ . 


ತಸೀಚ್ ಬೂಕ ಸುಂದರ ದಾ k ಛಾಪುನ್ ದಿಲೆಲೆ ಮೆ . ವಿಕ್ಟೋರಿಯಾ 
ಪ್ರಿಂಟಿಂಗ್ ವರ್ಕ್ಸ್ , ಬಂಟ್ವಾಳ , ಹಾಂಕಾಯಿ , ಆನಿ ಮುಖಚಿತ್ರ ರಚನ 
ಕರ ದಿಲೆಲೆ ಮೆ . ರವಳ ಲೇಸರ್‌ ಟೆಕ್ ಹಾಂಕಾ ದೇವು ಬರೆಂ ಕೊರೊ . 


ಕೊಂಕಣಿ ಲೋಕ್ ' ಕೊಂಕಣಿ ಮಹಾಮಾನೆಸ್ತ ಲೇಖನ ಮಾಳಾಚೆ 
ಹೆ ಪುಸ್ತಕ ಸ್ವೀಕಾರ ಕಲೆ ಅಶೆಂ ಆಮ್ಮಿ ಭೋಗ್ಲಾ ದಾವು 

ದೇವು ಬರೆಂ ಕೊರೊ . 


ಮಂಗ್ಯೂರ 
ದಿನಾಂಕ : 30-09-2001 


ಬಸ್ತಿ ವಾಮನ ಶೆಣೈ 

ಅಧ್ಯಕ್ಷ 
ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ 


V 


ರಾಷ್ಟ್ರ ಶಿಲ್ಪಿ ಶ್ರೀ ರೆಂಜಾಳ ಗೋಪಾಲ ಶೆಣೈ 

( ಶಿಲ್ಪಿ ಗೋಪಾಳು ) 


ಆದೀದಾಕುನ್ ಸಂಸ್ಕೃತೀನ ವೃಡವೀಕಾಯ ಆಶೆ ದೇಶ್ 
ಆಮ್ಲೊ . ಭಾರತ ದೇಶ ಥರಥರಾಚೆ ಜನಾಂಗ , ಜಾತಿ , ಸಮಾಜ ಮೇಳ 
ಜಾಲಿ , ದುಸ್ತೆ ಸಮಾಜಾಚೆ ವೊಟ್ಟೂಕ ಪಳಯ್ಲ್ಯಾರಿ ' ಸಾರಸ್ವತ ಸಮಾಜ ' 
ಬರೀ ಲ್ದಾನಸಂಖ್ಯೆಚೆ ಜಾಲ್ಯಾರ್ ಇತಿಹಾಸಾಂತು ಸಾರಸ್ವತ ಸಮಾಜಾಕ 
ಏಕ್ ವಿಶಿಷ್ಟ ಅಸ್ಮಿತಾಯ್ ಆಸ್ಸಾ , ಹೀ ಖ್ಯಾತಿ ಹಾಣು ದಿವ್ಯಾಕ 
ಮ್ಹಾಲ್ಗಡ್ಯಾನಿ ಖೂಬ ಸಾಧನಾ ಕೆಲ್ಯಾ . 

ಸಾರಸ್ವತ ವೈದಿಕ ಜಾಲ್ಯಾರಿಯ್ ತಾನಿ ವೇದ ಮಾತ್ರ ಘಟ್ಟ 
ಬಯ್ಯನಿಂತಿ ವೈದ್ಯಯ್ ಜಾಲಿಂಚಿ , ತಾನಿ ವ್ಯಾಪಾರಯ್ ಕೆಲೊ ಕೈಗಾರಿಕಯ 
ಕೆಲಿ . ದೆವಾಲೆ ಪೂಜಾ ಕರೈ ಹಾತಾನ ಊಳಿ ಧರ ಫಾತೋರುಯಿ ಕಾತರೊ . 
ಶಿಲ್ಪಶಾಸ್ತ್ರಾಂತ ತಾಂಯ್ ನಾಂವ ಘತ್ತೆ . 

ಹೇ ಶಿಲ್ಪ ಶಾಸ್ತ್ರಾಂತ್ ಧ್ರುವನಕ್ಷತ್ರಾಚೆ ಸಾರೆ ಝಗಝಗೆಚೆ ಏಕ 
ನಾಂವ ಆಸಾ . ತೇಂಚಿ ಶಿಲ್ಪಿ ರಂಜಾಳ ಗೋಪಾಳ ಶೆಣೈ . 

ಕಾಳೊ ಫಾತ್ತರ ಭರಿ ಆಶಿಲೆ ಗಾಂವಾಂಕ ಕಾರ್ಕಳ ಮ್ಹಣ್ ನಾಂವ 
ಆಯ್ಕೆ . ತೇ ಫಾತ್ರಾಂಕ ಏಕ ರೂಪ ದೀವು ದೈವ , ಹಾಡೋಚಾಕ ದೇವಾನ 
ಪೆಟಯ್ಲೆ ಶಿಲ್ಪಿ ಗೋಪಾಳಾಕ .... 

" ಮ್ಹಾಲ್ಗಡಿ " 


ಶಿಲ್ಪಿ ಗೋಪಾಳಾಲೊ ವಿಷಯ ಬರಯ್ತಾನಾ ಬಹುಶಃ ತಾಗೆಲೆ 
ಮ್ಹಾಲ್ಗಡ್ಯಾಂಕ ಥಾಕ್ಕುನ್ ಶುರು ವಾತ ಕೆಲ್ಯಾರಿ ಸಮ್ ಜಾಯ್ . 
ಗೋಮಾಂತಕಾಚೆ ' ಮಾಂದ್ರೆ ' ಮ್ಹಳ್ಳಲೆ ಗಾಂವಾಂತ ವಚ್ಛ ಗೋತ್ರಾಚೆ ಶಣೈಲ್ , 
ಏಕ ಕುಟುಂಬ ಮಹಾಲಕ್ಷ್ಮಿ ದೇವ್ರಾಚೆ ಕುಳಾವಿ ಜಾಲ್ಕು ಆಶ್ಮೀಲೆ . ಸಾಧಾರಣ 
ಕ್ರಿ.ಶ. 1560 ತು ಪೋರ್ಚುಗೀಸಾನಿ ಸಾರಸ್ವತ ಬ್ರಾಹ್ಮಣಾಂಕ ಜಾತಿಭ್ರಷ್ಟ 
ಕೋರು , ತಾಂಗೆಲೆ ಧರ್ಮು ಸ್ವೀಕಾರು ಕೋರಾ ಮೈಣು ಬಲಾತ್ಕಾರು 
ಕರ್ತನಾ ಧರ್ಮನಿಷ್ಟ ಜಾವು ಆಶೈಲೆಂ ಹೇ ಕುಟುಂಬ ಆಸ್ತಿ , ಪಾಸ್ತಿ 
ಸಕ್ಕಡಯಿ ಸೋಣ್ಣು ಹೆತ್ತಾಂತು ಧಾನ್ನು ಆಯ್ಕೆ ' ಆನಿ ಕಾರ್ಕಳಾ ಲಾಗ್ಸ್ 
ರಂಜಾಳ ಮೇಲೆ ಗಾಂವಾಂತು ಏವ್ರ ಗಾಗ್ಗೆ ಈ ವರ್ಷ ಈ 
ರಾಬ್ಬುನು , ಥಂಯಿ ಜೀವನ ಕೋರುಂಕ ಕಷ್ಟ ದಿಸ್ಸುನು , ಕಾರ್ಕಳ ಪೆಂಟಾಂತು 
ಥೀರ ಜಾಲ್ಲೆಂ . ಜಾಲ್ಯಾರಿಯಿ ತಾಂಕಾ ಏಕ ನಾಂವ ಚಾಭೆ - ' ರಂಜಾಳಕಾರ ' 
ಮೈಣು ತ್ಯಾ ಕುಟ್ನಾಂತ್ ಸಾಧಾರಣ ಎಕುಣಿಸಾವೆ ಶತಮಾನಾಚೆ ಮಧ್ಯಂತ 
ಜಲ್ಮಾಕ ಆಯಿಲೊ ರಂಜಾಳ ಜನಾರ್ದನ ಶೆಣೈ , ತಾಕಾ ಆಟ ವರ್ಸ ಲಾಗ್ರನಾ 
ಆವಯ್ ಬಾಪಯ್ ಅಂತರ್ಲೆ , ತೊ ಅನಾಥ್ ದಾತಾ , ದುಡು ಯಾ 
ವಿದ್ಯಾ ಬಲ ನಾಶಿ ತೋಚಲೊ ಪರಮಪೂಜ್ಯ ಶ್ರೀ ಭುವನೇಂದ್ರ ಸ್ವಾಮ್ಯಾಲೆ 
ಪಾಯ್ ಮುಳಾಂತು ಮಠಾಂತು ದೀಸ ಲಕಯ್ಯಾ . ಹ್ಯಾ ಚೆಲೆಲ್ಯಾಂತ್ ಶಿಲ್ಪ 
ಕಲಾಚಿ ಏಕ್ ವಿಶಿಷ್ಟ ಪ್ರತಿಭಾ ಸ್ವಾಮ್ಯಾನಿ ವೊಳಖಲಿ . ಆನಿ ತೀ ಪ್ರತಿಭಾ 
ಭಾಯಿ ಹಾಡೊಂಕ ಸ್ವಾಮ್ಯಾನಿ ಠರಯಲೆ . 

ಏಕ ಪಂತಾ 1870 ಇಸ್ವಿಂತ ಕೊಚ್ಚಿಂತ್ ಗುರುಂಗೆಲೆ 
ಚಾತುರ್ಮಾಸಾಚೆ ವೇಳೇರಿ ಸ್ವಾಮ್ಯಾತೀಚಿ ಲಾಗಿ ರಾವ ಜನಾರ್ದನ ಶೆಣೈಲೆ 
ಕರೇನ ದೋನಿ ಪಂಚಲೋಹಾಚೆ ದ್ವಾರಪಾಲಕಾಲೆ ಮೂರ್ತ್ರೋ 
ಕರಮ್‌ಲೋಚಿ , ತೊ ಆಜಿಕಯ್ ಕೊಚ್ಚಿ ದೆವ್ಯಾಂತು ಆಸ್ಕೃತಿ . ( ಹೇಂಚಿ 
ಮುಕಾರಿ ಹಾಗೆಲೆ ವಂಶಾಚೆ ನಾತ್ರ ° ಪೂಣಾಕಂಯ್ ವಂಶಪರಂಪರಾಚಿ 
ವೃತ್ತಿ ಜಾಲಿ . ) ಸ್ವಾಮ್ಯಾನಿ ಖುಷಿ ಪಾವ ತಾಕಾ ಶಿಲ್ಪಕಲಾಂತ್ ಶಿಕ್ಷಣ 

ದೀವ , ಭರೆಲೆ ಮನಾನಿ ಆಶೀರ್ವಾದ ಕೆಲೊ . ತಿತ್ಸೆ ನೃಯ್ ತಾಗಲೆ 
ತಿಸಾಚೆ ವರ್ಸಾರಿ ತಾಕಾ ವ್ಹಾರ್ಡಿಕ ದಾವ್ಯಾಕ ಆದೇಶ ದಿಲೊ . ಅನಾಥ 
ದಾವ ಆಶಿಲೊ ಜನಾರ್ದನು ಸಂಸ್ಥಾರಸ್ಥ ಜಾಲೊ . ಕಾರ್ಕಳ ಪೆಂಟಾಂತ 
ಶ್ರೀ ವೆಂಕಟರಮಣ ದೆವಾಚೆ ದಾರಾಲಾಗೀಚಿ ತಾಣೆ ಘರಸಂಸಾರ 
ಮಾಂಡಯ್ದೆ , ಚಾರಿ ಚೆರುವಾಲೊ ಬಾಪಯ್ ಜಾಲೊ . ತೀನಿ ಚೆಲ್ಲೊ , 
ಎಕೂಚಿ ಪೂತ್ . ತೋಚಿ 1887 ವೆ ಇಂತ ಜನವರಿ # ತಾರೀಕೇಕ 
ಧನಿಷ್ಟಾ ನಕ್ಷತ್ರಾರಿ ಜಲ್ಮಾಕ ಆಯಿ , ಜಗಾರಿ ವಿಖ್ಯಾತ ಜಾಲಿ 
ಶಿಲ್ಪಿ ಗೋಪಾಳ ಶೆಣೈ . 

ಲ್ಲಾನ ಗಾಂವ ಜಾವ ಆಶಿಲೆ ಕಾರ್ಕಳಾಂತು ತೇ ದೀಸಾಂತ್ ಬರಪ 
ಶಿಕಪಂಜೊ ವಾರ ಮಸ್ತ ನಾ ಅಕಿಲೊ . ತೆ ನಿಮಿತ್‌ ಚೆಲೊ ಗೋಪಾಲ್ 
ಬರೀ ತಿಸ್ರ ಕ್ಲಾಸ್ ಶಿಕಚೆ ತಿತಲೆ ಮಾತ್ರ ಜ್ಞಾನ ದಾಲೊ . ತಾಣೆ ಸಂಸ್ಕೃತ 
ಭಾಷೆಂತಯ್ ಶಿಕ್ಷಣ ಘತ್ತಿ . ೮ಾನ ಪ್ರಾಯೇರಿಚ್ ತಾಕಾ ಬಾಪಯಲೆ 
ಶಿಲ್ಪಕಲಾಂತ್ ಕೂಬ ಉಮೇದ್ ಆಶಿಲಿ . ಹೇರಿ ಪೊಳೋವ್ರ ಬಾಪಯ್ಯ 
ಸ್ವತಃ ಹಾಕಾ ಶಿಲ್ಪಕಲಾ ಆನಿ ಚಿತ್ರಕಲಾ ಶಿಕಯ್ಲಿ . ದೆವಾ ಲಾಗಿ ಘರ ಆಶಿಲೆ 
ನಿಮಿತ್ ವಾಡ್ತಾಚೆ ಚೆಲ್ಲುವಾಲೆ ಸಾಂಗಾತಿ ದೆವಾಕ ಪೂಲ ವಿಂಡು ಚಾಕಯ 
ವಾಶಿಲೋ . 

ಹಾಕಾ ಆಠರಾ ವರ್ಸ ಮೃಣನಾ ಗೋಪಾಳಾಲೆ ಬಾಪಯ್ 
ಜನಾರ್ಧನ ಶೆಣೈನ ಸ್ವಾಮ್ಯಾಲೆ ಪಾಯಮುಳಾಂತ್ ವಾವ್ರ ಕರಚಿ ದೇಹತ್ಯಾಗ 
ಕೆಲೊ ತೆದನಾ ಗೋಪಾಳ ಶೆಣೈಂಕ ೮ಾನ ಪ್ರಾಯೆಚೊ ಪಾಪ ! ತೀನಿ 
ಭಯ್ತಾಂಗೆಲೆ ವ್ಹಾರ್ಡಿಕ ಕಲ್ಯಾ ದಾಲೆಲಿ ಜಾಪಸಲ್‌ದಾರಿ ವಿಂಗಡ , ಪೋಟ 
ಭೂಶ್ಚಾಕ ಘಟ್ ಏಕಿ ವ್ಯಾಪ್ತಿಯ್ ನಾ ! ದೋಳ್ಯಾ ಮುಕಾರ್ ಪಯ್ದೆ 
ದಿಶಿಲೆ ಸ್ವಾಮ್ . ಸೀದಾ ಶ್ರೀ ವರದೇಂದ್ರ ಸ್ವಾಮೀಜಿಂಗೆಲೆ ಮುಕಾರಿ ವೊಚುನ್ 
ತಾಣೆ ಆಶೀರ್ವಾದ ಮಾಗ್ಗೆ ತಾಂಗೆಲೆ ಗುರುವರ್ಯಾಂಗೆಲೆ ಮೊಗಾಚೆ 
ಶಿಷ್ಯಾಲೆ ಪುತ್ತಾಕ ಸ್ವಾಮೆ ಸೋಣ್ ಘಾಲ್ಕತ್‌ವೆ ? ತ್ಯಾ ಕಾಳಾರ್ 
ದೇವಸ್ಥಾನಾಂಚಾಂಚಿ ಚೋಲೋಚೆ ಏಕ - ' ಮಾಳ್ಯ ಸ್ಕೂಲ ' ನಾವಾಂಚೆ 

ಶಾಳಾ ಕಾರ್ಕಳಾಂತು ಆಶಿಲೆ . ಥಂಯ ಶ್ರೀ ಗುರುವಯಾಂಗೆಲೆ ಆದೇಶಾಚೆ 
ಪ್ರಕಾರ ಗೋಪಾಲ್‌ಕ ಚಿತ್ರಕಲಾ ಶಿಕ್ಷಕ ದಾವೃ ನೇಮಣೂಕ ದಾಲೊ . ಕಿತ್ಲೆ 
ಕಳವೆ ತೀನಿ ರುಪಯಾ ! ದಾಲ್ಯಾರಿಯ್ ತ್ಯಾ ಕಾಳಾರಿ ತೀಚಿ ಹೋಡಿ 
ಬೈಂಡ್ಯಾಲಿ ಲಗ್ನ ಆನಿ ಸಂಸಾರಾಚಿ ಜಾಪಸ್ಟ್ದಾರಿ ತಾಗೇಲಿಚ್ ಆಶಿಲಿ . 

ಗೋಪಾಳಾಕ ಶಿಲ್ಪಕಲಾ ಆನಿ ಚಿತ್ರಕಲಾ ಮಾತ್ರ ನೈಮ್ 
ಸಂಗೀತಾಂಡೂಮ್ ಥೋಡೀಚಿ ಅಭಿರುಚ್ ಆಶಿಲಿ . ಟಿ.ವಿ , ಸಿನಿಮಾ ಕಾಂಹಿ 
ನಾಶಿಲೆ ತ್ಯಾ ಕಾಳಾರಿ ಜನ ಪೌರಾಣಿಕ ನಾಟಕ ಪೊಳೋವ್ರ ಖುಷಿ 
ಭೂಗ್ಲಾಶಿಲಿಂಚಿ ಕಾರ್ಕಳಾಂಯ್ ಥೊಡೆ ತರ್ನಾಟ್ಯಾನಿ ಸಾಂಗಾತಿ 
ಮೇಳ ನಾಟಕ ಮಂಡಳಿ ಶುರು ಕೆಲಿ . ಹೇ ಮಂಡಳಿಂತ ದಾವ್ಚೆ ನಾಟಕಾಂತ 
ಪೌರಾಣಿಕ ಪಾತ್ರ ಫೆತಾಕಿಲೋ ಗೋಪಾಳು , ಗಾಂಧೀಜಿನ ದೇಶಾಕ 
ಸ್ವಾತಂತ್ರ್ಯ ಮೆಳ್ಳಾಕ ಕೆಲೆಲೆ ಸಂಗ್ರಾಮಾಂತೂಮ್ ತೊ ಮೆಳೊ . ಜೈಲಾಕ 
ವಚನಾತ್ಸಾರಿಮ್ ದೇಶಾಖಾತಿರ ತಾಣೆ ವಾವ್ರ ಕೆಲಾ . ಏಕ್ ಕಾಳಾರಿ 
ಕಾರ್ಕಳಾಂತ ಕಾಂಗ್ರೆಸ್ ಪಕ್ಷಾಚೆ ಕಾರೈದರ್ಶಿಮ್ ದಾವೃ ಆಶಿಲೊ . ಹಾಕಾ 
೮ಾನ ಪ್ರಾಯೇರ್ ದಾಕ್ಕುನೂಂಚ್ ಥರಾಥರಾಚೆ ವಿಷಯಾಂತ ಉಮೇದ 
ಆಶಿಲಿ ಜಾಲ್ಯಾರಿಯ್ ಹೇ ಖಂಚೇಯ್ ವಾವ್ರಾಂತೂಮ್ ಗೋಪಾಳಾಕ 
ತೃಪ್ತಿ ಮೇಳ್ಳಿ , ಶಿಲ್ಪಕಲಾ ದೇವಿ ಹಾಕಾ ಹಾತ್ ಉದಾರೆ ಕರ ಆಪೈಯಾಲಿ 
ತೇಚಿ ಕಲಾದೇವಿಲೆ ಸೇವಾ ಕರ ಹೋ ಗೋಪಾಳು ಜಗದ್ವಿಖ್ಯಾತ ಜಾಲೊ . 

ನಿರ್ವಿಘ್ನಂ ಕುರುಮೇ ದೇವ ..... 
ಹಾಂಚೆ ಪಯ್ಕೆ ಶುರುವಾತ ಕೆಲೆಲೆ , ಚೌತಿ ಗಣಪತಿಚಿ ಮಾತ್ಯೆಚಿ 
ಮೂರ್ತಿ ಲೆಪ್ಪುಚೆ ಕಾಮ , ಮೇಣ್ಯಾತಿ ಗೋಪಾಳಾಲೆ ಹಾತಾಂತ್ ಮೇಳ 
ವಿಚ್ಛೇಶ್ವರಾಲಿ ಮೂರ್ತಿ ಜಾವ ಚೌತಿ ದಿವಸು ಪೂಜಾ ಘತಾಲಿ . ಥಂಯಿ 
ತಾಕುನು ಶುರು ಕೆಲೆಲೆಂ ಮೆಣ್ಮಾತಿಚಿ ಮೂರ್ತಿ ಆನಿ ಫಾತೊರ್ 
ಕೊರುಂತುನ ಕರೆ ಶಿಲ್ಪಕಲಾ ಕಾಮ ಆಜಿಕಯಿ ತಾಗೆಲೊ ನಾತು 
ರಾಧಾಮಾಧವ್ ಚಲೆಯಾಚಿ ಆಸ್ಸ . 

ಕಾರ್ಕಳ್ಳೆ ಜನಾಂಕ ಚವತಿ ಪರಬ ಆಯ್ಕೆ ಮೃಳ್ಯಾರ್ ಪಯ್ಲೆಂಚೆ 
ಕಾಮ -ಶಿಲ್ಪಿ ಗೋಪಾಳಾಥಂಯ ವೊಚುನ್ ತಾಂಗ ತಾಂಗೆಲೆ ಗಣಪತಿ 
ಮೂರ್ತಿ ಲೆಪ್ಪುಂಕ ತಾಕಾ ಸಾಂಗ್ಸ್ , ದೋನಿ ಹಾತಾನಿ ಧೂಲ್ಕಿ ತಿಕ್ಕಿ ಸಾನಿ 
ಮೂರ್ತಿ ಥಾಕುನು ಚಾರಿ ಕಾಮೆಲ್ಯಾನಿ ವ್ಹಾಂವೆ ತಿಲ್ಲೆ ವಡೀ ಮೂರ್ತಿಯ್ 
ಗೋಪಾಳಾಲೆ ಹಾತಾಂತು ಆಕಾರು ಆಯು ಘತ್ತಾಶಿಲಿ . ಚೌತಿದಿವಸು ದೇವು 
ಪ್ರತಿಷ್ಠಾ ಕರ್ತನಾ ಗಣಪತಿ ದೇವು ಆಮ್ಯಾಚಿ ಪಳಯತಾ ಆಸ್ಸ ಮೊಣ್ 
ಆಮ್ಯಾ ದಿಸುಕಾ ತಸಲಿ ದೊಳೆಚಿ ದೃಷ್ಟಿ , ಪಳಯಲೆತಸಾನ 
ಪಾಂಯ್‌ಪೊಡ್ಕಾ ಮ್ಹಣ್ ದಿಸ್ಟೆ ತಸಲಿ ಮೂರ್ತಿ ಹಾಂಗೆಲೆ ಹಾತಾಂತು 
ರೂಪ ಘತಾಶಿಲಿ . 


ತ್ಯಾ ಕಾಳಾರಿ ಜನಾಂಕ ಆತ್ತಂಚೆ ಕಾಳಾ ಮೃಣೆ ವಹಿವಾಟ ನಾ 
ಆಶಿಲೊ . ಚವತಿ ಕಾಕಯ್ ಥೋಡೆ ಜನಾಂಕ ಅನುಕೂಲ ನಾ ಆಶಿಲೆ . 
ಸ್ವತಃ ಆಪ್ಲಾಂಕ ಘರಾಂತ ಕಷ್ಟ ಆಸಲ್ಯಾರೀ ಸಂಸಾರಾಚೆ ಪೋಟ ಭೂರೈ 
ಖಾತಿರ ಹೀ ವ್ಯಾಪ್ತಿ ಕೆಲ್ಯಾರಿ , ದುಸ್ತೆ ಜನಾಲೆ ದುರ್ಬಳಪಣ 
ಪಳಯ್ಲ್ಯಾರ ಗೋಪಾಳಾಲೆ ಪೋಟ ಲಾಸ್ಕಾಶಿಲೆ , ಆಪ್ಲಾಂಕ ದಿವ್ಯ 
ದುಡ್ವಾನಿ ತಾಂಗೆಲೆ ಘರಾಂತ್ ಚವತಿ ಚಂದಾಯೇರಿ ಜಾವೊ ಮ್ಹಣ್ 
ದುರ್ಬಳೆ ಜನಾಲಾಗಿ ದುಡು ಘನಾಶಿ ಬರೇ ಏಕು ನಾರ್ಲು ಮಾತ್ರ 
ಘತ್ತಾಲೊ . ತಸಲೊ ಭರಲೋ ಕಳ್ಕೊ - ಶಿಲ್ಪಿ ಗೋಪಾಳ ಶಣೈ , ಸಾಲಾನಿ 
ಬಸ್ಯೆ ಗಣಪತಿ ಮೂರ್ತಿಚಾ ಸಾಲು ಪೊಳೊವ್ಯಾಕ ಹಾಂಗೆಲೆ ಘರಾ 

ಬಾಗ್ದಾಂತು ಚೌತಿ ವೇಳೇರಿ ಆತಂಯಿ ಸಾಲು ಸಾಲು ಚೆರುಂವ ! ಯೆತಾತಿ . 
ಹಾಂಗೆತಂಯ್ ತರತರಾಚೊ ಸೊಭೀತ್ ಗಣಪತಿ ಮೂರ್ತ್ಯ ಪೊಳೊಟ್ಟಿ 
ಏಕಿ ಖುಷಿ ತಾಂಕಾ . ದಿವಸ ಗೆಲೆಲೆ ತಶೆಂಚಿ ವಗ್ರ ವಯ ಶಿಲೇಚೆ , ಹಸ್ತೆಚೆ 
ದಾಡೇಚೆ ಕೊರಾಂತುಚೆ ವಾವ್ರ ಶುರು ಕೆಲೆ , ಎಕಾ ಪಶಿ ಏಕ ಉತ್ಕೃಷ್ಟ 
ರೀತಿರಿ ಜಾಲೆ , ಬಾಪಯ್ಲೆ ದಾದಾ ಆಯಿಲಿ ಹೀ ವಿದ್ಯಾ 
ಗೋಪಾಳಾಲೆ ಹಾತಾಂತ್ ಆನಿಕಯ ವಾಡುನು ಝಗಮಗೇಲಿ . 
ಕಲಾಸರಸ್ವತೀನ ಹಾಕಾ ಪರಿಪೂರ್ಣ ಆಶೀರ್ವಾದು ದಿಲೊ . ಹಸ್ತೆದಾಡೊ 
ಕೊರಾಂತುನ್ ಕೆಲಿ ಕೃಷ್ಣ ಆನಿ ಗಾಯ್ , ಶೇಷಶಾಯಿ ಜಾವ ಲಕ್ಷ್ಮೀಲೆ 
ಸಾಂಗಾತಿ ಆಶಿಲೊ ಅನಂತಪದ್ಮನಾಭ , ದತ್ತಾತ್ರೇಯಏಕಾ ಪಶಿ ಏಕ ಶಿಲಾ 
ಮೂರ್ತ್ರೋ ಅದ್ಭುತ ಜಾಲೊ . ಘರಾನ ಜಾಲೆಲೆ ನಿಮಿತ್‌ ಘರಾಂತ್ 
ಆಂಗಣಾಂತ್ ಮೂರ್ತ್ರೋ ಕೊರಾಂತುಚೆ ವಾವ್ರ ಕರಾ ಜಾಲೆ , ತಶೆಂಚಿ 
ಹಾಕಾ ಏಕ ಬಿರುದ್ ಆಯ್ಕೆ- " ಶಿಲ್ಪಿ ಗೋಪಾಳ " ಮ್ಹಣ್ . ಆತಾಂ 
ತಾಗೆಲ್ಯಾ ನಾತ್ಕಾಲೆ ಕಾಲು ಜಾಲ್ದಾರಿಯ್ ಘರಾಚೆ ನಾಂವ ಮಾತ್ರ 
' ಶಿಲ್ಪಿ ಗೋಪಾಳಥಂಯ ' ಮ್ಹಣ್ . 

ಚಾರಿ ಖಾಂಬೆ 


1936೦ ತು ಶಿಲ್ಪಿ ಗೋಪಾಳಾಕ ಕಾರ್ಕಳ ವೆಂಕಟರಮಣ 
ದೇವಸ್ಥಾನಾಂಚಾನಿ ಗರ್ಭಕೂಡಾಚಿ ಬಾಯ್ದೆ ಚಾರಿ ಖಾಂಬೆ 
ಫಾತೊರ್‌ಕೊರಾಂತುನು ರಚನ ಕರಾಕ ದೆವಾಚಾನಿ ಸಾಂಗ್ಲಿ , ಹಾಣೆ 
ಹಾಗಲೆ ಘರಾಚೆ ಆಂಗ್ಟಾಂತಚಿ ಕಾಮ ಶುರು ಕೆಲೆ , ಖಾಂಬೇಂಕ ಏಕ 
ರೂಪ ಯೆಬ್ಬಾಕ ಜಾಲೊ . ತ್ಯಾಚಿ ವೇಳೇರಿ ಪದ್ಮಾವತಿ ದೆವಾಚೆ ಪ್ರತಿಷ್ಠಾ 
ಕಾರ್ಯಾಕ ಆಯಿಲೆ ಕಾಶೀಮಠಾಚೆ ಗುರು ಶ್ರೀ ಸುಕೃತೀಂದ್ರ ಸ್ವಾಮೆ ಶಿಲ್ಪಿ 
ಗೋಪಾಳ ಶೆಣೈಲೆ ಘರ್ಕಡೆ ಆಯ್ಚಿ , ಫಾತರಾಚೆ ಖಾಂಬೆ ಪೋಳೋವ್ರ 
ಶ್ರೀ ಸ್ವಾಮೀಜಿನಿ ತಾಜೆ ವಿವರ ವಿಚಾರೆ . ತದನಾ ತಾಂಗೆಲೆ ತೊಂಡಾಥಾಕುನು 
ಏಕ ಉತ್ತರ ಆಯ್ಕೆ . ತಾಂಗೆಲೆ ಗುರುವರ್ಯ ಶ್ರೀ ಭುವನೇಂದ್ರ ಸ್ವಾಮಿ 
ನಾಂವಾರಿ ಹೇ ಶಿಲ್ಪಶಾಳಾ ಚಲ್ಯಾ ದೆಕುನ್ ಗೋಪಾಳ ಶಣೈಲೆ ಶಿಲ್ಪಶಾಳಾಕ 
' ಭುವನೇಂದ್ರ ಶಿಲ್ಪ ಶಾಲಾ ' ಮ್ಹಣ್ ತಾನ್ನಿ ನಾಂವ ಘಾಲ್ಲೆಂ . ಹಾಂಗಾ 
ತಾಕುನು ವಡವೀಕಾಯೇರಿ ತೇ ಖಾಂಬೆ ದೆನ್ಮಾಕ ವೊಚುಕಾ " ಮ್ಹಣ್ 
ತಾನ್ನಿ ಆದೇಶ್ ದಿಲೊ . ತೇಚಿ ಘಡ್ಕರಿ ಶಿಲ್ಪಿ ಗೊಪಾಳ ಶೆಣೈನ ಘರಾ 
ಭಾಯ್ಕ ಬರಯ್ಲೆ ' ' ಶ್ರೀ ಭುವನೇಂದ್ರ ಶಿಲ್ಪ ಶಾಲ್ಯಾ . 

ಆಪ್ಪಾಲೆ ವಂಶಾಕ ಏಕಿ ವಾಟ ಕೋರು ದಿಲೆಲೆ ಶ್ರೀ ಗುರುವರ್ಯಾಲೆ 
ಪವಿತ್ರನಾಂವಾಂಚೆ ಆಧಾರಾರಿ ಕಾಳೆ ಫಾತ್ರಾಚೆ ಖಾಂಬೆ ಕೊರಾಂತಿಲೇಚಿ . 
ತ್ಯಾ ಖಾಂಬೇಂಚಿ ದೈವೀಕ ಚಂದಾಯ್ ದೋನಿ ದೋಟ್ಯಾನಿ ಪಳಯಿಲೊ 
ಧನ್ಯು . 1936 ತು ಶುರು ಕೆಲೆಲೆ ವಾವ್ರ 1942ಂತು ಸೊಂಪೈ . 

ಮ್ಹಾಲ್ಗಡ್ಯಾನಿ ಮನುಷ್ಯಾಲೆ ಜಲ್ಮಾಂಕ ಆನಿ ಪಾಥಾಕ ಸಾರಕಾಮ್ 
ದಿಲ್ಲಾ . ಮನುಷ್ಯಾಕ ಕಷ್ಟ ಆಯಿಲೆ ತಿತ್ತೆ ತಾಕ್ಕಾ ಜ್ಞಾನ ಚಡ ಜಾತಾ . 
ತಶೀಂಚಿ ಫಾತ್ರಾಕ ಸೂರಿಚೊ ಸೂರಿಚೆ ಪೇಟ ಪಳ್ಳಿ ಅತ್ತೆ ತಾಕಾ ಚಾರೂ 
( ಆಯ ) ಯೇವ್ರು ತೋ ಸೊಬಿತ ಖಾಂಬೋಜಾತ್ತಾ . ತ್ಯಾ ಖಾಂಬೆ ವಯ್ದೆ 
ಕಲಾತ್ಮಕ ಕೊರಾಂತಪ ಪಳಯಿಲಿ , ಅಜಾಪ್ ಜಾತಾಲೀಂತಿ , ತಾಜಿ 
ಸೂಕ್ಷ್ಮಕಲಾ , ಅಸಾಧಾರಣ ಬಾಂದಾವಳಿ , ಫಿಶಾಲ್‌ಕಾಯಿ ತುಳನಾ ಕರುಂಕ 

ಜಾಯ್ಯಾ , ಸ್ವತಃ ಶ್ರೀ ಸುಕೃತೀಂದ್ರ ಸ್ವಾಮೀಂಚಿ ಖಾಂಬೆ ಪೊಳೋ ಅಜಾಪ್ 
ಜಾಲೆಚಿ , ಗೋಪಾಳಾಲೆ ಆಂಗ್ಲಾಂತು ಅರ್ಧ ಕೊರಾಂತುನ್ ಆಶಿಲೆ ಖಾಂಬೆ , 
ಆನಿ ದೆವ್ಯಾಂತು ಚಾರಿ ದಿಕ್ಕಾನ , ಪುಲ್ಲೇನು ರಾವಿಲೆ ಖಾಂಬೆ , ತುಳನಾ 
ಕರನಾ ತಾಂಕಾ ಶಿಲ್ಪಿ ಗೋಪಾಳಾಲೆ ಬೊಟ್ಟಾಂಚೆ ಯೋಗ್ಯತಾ ಕಸ್ಸಲಿ 
ಮ್ಹಣ್ ಕಳ್ಳಿ 

ಚಾರದಿಕಾನಯ್ ಹೇ ಖಾಂಬ್ಯಾಂತ ನಾರದ , ಗರುಡ , ತುಂಬುರ 
ಆನಿ ಅಶ್ವಿನಿ ದೇವತಾ ರಾಬುನ್ ರಕ್ಷಾ ದಿತಿ ಆಸತಿ , ಭರೆಲೆ ಗಾಲ್ಲಾಚೆ , 
ಹಾಸ್ಮುಖೀ ತೋಂಡಾಚಿ ದೇವ . ಎಕ್ ಲ್ಲಾನ ಪಾಂದರಾಂತು ಪಕ್ಷೆಚೆ 
ಪೀಲ , ಆವಯ್ ಪಕ್ಷಿ ಕೀಡೊ ಹಾಣ್ ಪಿಲಾಕ ಖಾವಯ್ತ ಆಸ್ಸ . ತ್ಯಾ 
ಕೀಡೆಚೆ ಪಾಯ ತಾಂಯಿ ' ಸೂಕ್ಷ್ಮ ದಾವೃ ಕೊರಾಂತಿಲ್ಯಾತಿ . ತೋಂಡ ' ಆಂ ' 
ಕರ ಬಶಿಲೆ ಪೀಲ ಬದಚಿ ಆವಯ್ ತೊಣಾಂತ್ ಘಾಲ್ವೆ ಕೀತ್ಯಾಕ ರಾಕ್ತಚೀ 
ಆಸ್ಸ ಮ್ಹಣ್ ದಿಸ್ತಾ . ರೂಂದ ಖಾಂಬೆ ವಗ್ರ ಕೊರಾಂತಿಬೆಲೆ ಚಾರಿ 
೮ಾನ್ ಖಾಂಬೆ , ತಾಜೆ ದಿಕಾನಮ್ ದ್ರಾಕ್ಷಾಚಿ ವಾಲಿ ರೆವಡ್ಡಾ , ಮಧ್ಯೆಂತು 
ದ್ರಾಕ್ಷಾ ಫೌಂಚೆ ಲಾಂಬ್ರಾತಿ . ಚಾಗ್ರಿಮ್ ಖಾಂಬೇಂಚೆ ವಯ್ತಿ ಫಾತ್ರಾಚೀಚಿ 
ಸಾಂಕಾಳ , ಆನಿ ಲಾಂಬ್ರಾ ಆಸ್ಚಿ ಘಾಂಟ , ಖಂಚೆಯ್ ಮನುಷ್ಯಾನ 
ಪಳಯಿಲ್ಲಾರಿಯಿ ತೀ ಲೊಕ್ಸಾಂಚಿ ಮ್ಹಣ್ ಲೆಕುಕಾ , ಪಕ್ಷಿ , ಪೀಲ , 
ಬೆಟ್ಟೋ , ಕೀಡೊ ಹೇರಿ ಸಕ್ಕಡಯಿ ದೇವಾಲಿ ಸೃಷ್ಟಿ ತೇಂಚಿ ಶಿಲೇರಿ 
ಕೊರಾಂತೂನ್‌ತೆ ಶಿಲೆಖಾಂಬೆ ಶಿಲ್ಪಿ ಗೋಪಾಳಾನ ದೇವಾಲೆ ಎದ್ರಾಕ ಹಾಣ್ 
ಸ್ಥಾಪನ ಕೆಲೆ . ಬೇಲೂರ ಹಳೇಬೀಡಾಚೆ ಪಶಿ ಸೂಕ್ಷ್ಮ ಕೊರಾಂತಪ ಹ್ಯಾ 
ಖಾಂಬ್ಯಾಂತ್ ಪೋಟೋವೈತ . 

ಕಾರ್ಕಳೆ ” ಜನ ಹ್ಯಾ ಖಾಂಬ್ಯಾಂಕ ಕಿತ್ಸೆ ಮಹತ್ ದಿತಾಚಿ ಮೃಳ್ಳಾರಿ 
ಏಕ ಉತ್ರಾಕ ಸಾಂಗ್ತಾತಿ , " ಹಾಂವ ದೆವಾಚೆ ಚಾರಿ ಖಾಂದ್ಯಾಂಚೆ ಮಧ್ಯೆಂತು 
ರಾಬುನು ಪ್ರಮಾಣ ಕರೀನ " ಮ್ಹಣ್ ತಿತ್ತಿ ಮರಾದ ಹ್ಯಾ ಖಾಂಬ್ಯಾಂಕ ! 
ಹ್ಯಾ ಚಾರಿ ಖಾಂದ್ಯಾಂಚೆ ಮಧ್ಯೆಂತು ರಾಬುನು ಭಕ್ತಿನ ಮಾಗ್‌ಲ್ಯಾರಿ 
' ಆಮ್ಮೆಲೊ ' ವೆಂಕಟ್ರಮಣ ಸ್ವಾಮಿ ಖಂಡಿತಯ್ ರಾಕ್ತಾ ಮೃಳೆಲಿ ಭಾವನಾ 

ಕಾರ್ಕಳಕಾರಾಲೆಂ ಮನಾಂತ್ ಘಟ್ ಆಸ್ಸ . ಭಾಯ್ ಗಾಂವಾಚೆ ಪ್ರವಾಸೀನಿ 
ಭೋಂಸ್ಟಿಕ ಆಯ್ಕಾರಿ ಹೇ ಖಾಂಬೆ ಆಿಣ್ ಪೋಳೋ , ಪರೀಕ್ಷಾ 
ಕರ , ಗೋಪಾಲ ಶೆಣೈನ ಕೆಲೆಲೆ ಮ್ಹಣ್ ಕಳ್ಳರಿ , ತಾಂಗೆಲೆ ಘರ ಸೊದುನ್ 
ಗೆಲೆಂಲೆ ಉದಾಹರಣ ಮಸ್ತ ಆಸ್ಸ . 

ಥೋಡೆ ದೈವೀಕ ಶಿಲ್ಪ : 
1941 - 42 ತು ಹೃಷಿಕೇಶಾಚೆ ಡಿವೈನ್ ಲೈಫ್ ಸೊಸೈಟೀಚೆ ಶ್ರೀ 
ಶಿವಾನಂದ ಸ್ವಾಮೀಜಿ ಖಾತಿರ ಹಾಚೆ ಸಾಧಾರಣ ತೀನಿ ಫೀಟಾಚಿ ಶಿಲೇಚಿ , 
ಏಕಿ ಸೊಭಿತ ಗೋಪಾಲಕೃಷ್ಣಾಲಿ ಮೂರ್ತಿ ಕೊರಾಂತುನ್ ದಿಲ್ಲಿ . ' ಚೆದ್ದು 
ಮೃಳ್ಳಾರಿ ಕೃಷ್ಣಾ ಮೂರ್ತಿಸೊ ಮ್ಹಣ್ ಏಕ ಸಾಂಗ್ಸ್ ಆಸ್ಸ . ಮೃಳ್ಳಾರಿ 
ಕೃಷ್ಣಾಲೆ ಮೃಣೆ ಚಂದ ಮೇಣ್ ಅರ್ಥ . ತಸಲಿ ದೈವಿಕ ಚಂದಾಯ್ ತ್ಯಾ 
ಮುರ್ತಿಲೆ ತೊಂಡಾರಿ ಆಶಿಲಿ , ತೀ ಮೂರ್ತಿ ಪೋಳೋ ಶ್ರೀ ಶಿವಾನಂದ 
ಸ್ವಾಮೀಜಿನ ಶಿಲ್ಪಿ ಗೋಪಾಳಾಕ ಆಪೊವಣಿ ಪೆಟಯ್ಲಿ . ಗೋಪಾಳ ಶೆಣೈನ 
ಥಯಿ ಪಾವನಾ ಸ್ವಾಮ್ಯಾಂಕ ಪಕ್ಷವಾತ , ಯೇವ್ರ ಉಠಾಚಾರ ದಾಯಾಶಿಲೆ . 
ಜಾಲ್ಯಾರಿಯ್ ತಾಂಗೆಲೆ ಶಿಷ್ಯಾಲೆ ' ಖಾಂದ್ಯಾರಿ ಆಂಗಾ ವಜನ ಘಾಲ್ಕು 
ಭಾಯಿ ಯೇವ್ರು ಗೋಪಾಲ ಶೆಣೈಂಕ ಪ್ರೀತಿನ ತಾನ್ನಿ ಆಲಿಂಗನ ಕೆಲೆ 
" ತೂಂವ ಪಖತ್ ಶಿಲ್ಪಿ ನ್ಹಯ್ ದೇವ ಶಿಲ್ಪಿ , ತುಗೆಲೆ ಹರ್ದ್ಯಾಂತೂಚಿ 
ಕೃಷ್ಟು ಆಸ್ಸ . ಮೇಯ್ದಾಲ್ಯಾರ ತ್ಯಾ ಮೂರ್ತಿಚೆ ತೊಂಡಾರಿ ತಸಲಿ ಕಳಾ , 
ತೇಜ್ ಮುಗ್ರಟಿ ಹಾಸೊ ಯೇನಾ ಆಶಿಲೊ . ತುಗೆಲೆ ಆಂಗಾಂತು ಮಾಕಾ 
ಹ್ಯಾ ಕೃಷ್ಟಾಂಲೋ ತೇಜ್ ದಿಸ್ತಾ . " ಮ್ಹಣ್ ಸಾಂಗುನು ಖುಷೇರಿ 
ಆಶೀರ್ವಾದ ದಿಲೊ . ಹಾಂಗಾ ಕನಕದಾಸಾಲೊ ಉಗ್ಲಾಸು ಯೆತ್ತ ಆಸ್ಸ 
ನವೆ ? ಪೂಜ್ಯ ಸ್ವಾಮೀಜಿಲೆ ತೊಂಡಾದಾಕುನ್ ಅಸಲೆ ' ಶಾಭಾಶಗಿರಿ 
ಫಾವೊದಾಲೆ ಪರಾಂತೆ ವಿಕಾ ಮನ್ಯಾಕ ಆನಿ ಕಸಲೆ ದಾವ್ಯಾ ? 

ಗೋಪಾಳ ಶೆಣೈನ ಕೆಲೆಲ್ಲೋ ಮೂರ್ತ್ರೋ ಆಮೆಲೆ ದೇಶಾಚೆ ದುಸ್ತೆ 
ದುಸ್ರ ರಾಜ್ಯಾಕ ವೊಚುನ ಪ್ರತಿಷ್ಟಾಪನ ದಾವ ಪೂಜಾ ಘವ್ಯಾಕ 
ಶುರುವಾತದಾಲೆ ಗಾಂವ - ಪರಗಾಂವಾಂತ್ ಹಾಂಗೆಲೆ ನಾಂವ ಪೂರಾ 
ಜನಾಲೆ ಜಿಬೇರಿ ಹೊಳ್ಳಾಕ ದಾಲೆ ತಶಿ ಹಳೂ ಹಳೂಚಿ ಭಾಯ್ದೆ ದೇಶಾಕಯ 
ಪಾವ್ , ಇಂಗ್ಲೆಂಡಾಚೆ ಜನಾಂಕ ಥಾಂಯ್ ಹಾಗ್ಗೆಲೆ ಕರಾನ ಮೂರ್ತಿ 
ಕೋರೋಚಿ ಉಮೇದ್ ಆಯ್ಲಿ . ಥಂಯಿ ಥಾಕ್ಕುನುಯ್ ಕಲೋಪಾಸಕ 
ಜನಾನಿ ಯೇವ ಶೇಕಸ್ಪಿಯರಾಲಿ ಮೂರ್ತಿ ಕೊರಾಂತುನ್ ತಾಗೆಲಾಗಿ ದಿವಾಕ 

ನಿಮ್ಮೆಲೆ . ದೇವಾಲಿ ಮೂರ್ತ್ರೋ ಮಾತ್ರ ಕೆಲೆಲೆ ಹಾತಾನ ಶೇಕ್ಸ್ಪಿಯರಾಲಿ 
ಮೂರ್ತಿ ಉದೇನ್ ಆಯ್ಲಿ . ಇಂಗ್ಲೆಂಡಾಕ ವರ ಥಂಯಿ ತೀ ಮೂರ್ತಿ 
ಸ್ಥಾಪನಾ ಕರನಾ ಥಂಚೆ ಜನಾಲೊ ಹಾಥು ಆಶ್ಚರ್ಯಾನ ತೊಂಡಾರಿ ಗೆಲೊ . 
ತಿತ್ತೊ ಸೊಭಿತ್ ಶೇಕ್‌ಸ್ಪಿಯರ್‌ ಇಂಡಿಯಾ ಥಾಕ್ಕುನು ಆಯ್ಕೆ 
ಮಂಗೂರಾಚೆ ಕೆನರಾ ಕಾಲೇಜಾಂತು ಗೋಪಾಳಶನ ಕೊರಾಂತಿಲೆಲಿ ಏಕಿ 
ಶ್ರೀ ಕೃಷ್ಣಾಲಿ ಮೂರ್ತಿ , ಆನಿ ಶ್ರೀ ಸುಕೃತೀಂದ್ರ ಸ್ವಾಮ್ಯಾಲಿ ಛಾತ್ರಿ 
ಲಾಂಬಾಯೆಚಿ ಏಕಿ ಮೂರ್ತಿ ಆಸ್ಸ . 

ಸಾರಸ್ವತ ಜನ ನಾಗು ಆನಿ ಸೂರ್ಯಾಕ ಪ್ರತ್ಯಕ್ಷ ದೇವು ಮ್ಹಣ್ 
ಭಕ್ಕಿನ ಪಾತ್ಯೆತಾತಿ ಚೆರುಂವ ಜಾಯಾನಾತ್ತಿಲಿ ನಾಗಪ್ರತಿಷ್ಠಾ ಕರ 
ತೆಗ್ಗುಬಾಳ ಜಾಯಿ ಮೋಣು ಮಾಗ್ರಾತಿ . ನಾಗಾಚಿ ಪ್ರತಿಮಾ ಕರೋಚಕ 
ಜನಾನಿ ಸೀದಾ ಯೆವ್ವ ' ಕಾರ್ಕಳಾಕ ಶಿಲ್ಪಿ ಗೋಪಾಳಾ ಥಂಯ್ , ತೇರಿ 
ನಾಗಬಿಂಬ ತಯಾರಿ ಜಾವ ಪ್ರತಿಷ್ಠಾ ಕರ ತಾಕಾ ಹಳದಿ ಉದಾಕ ಆನಿ 
ದುದ್ದಾಚೊ ಅಭಿಷೇಕ್ ಕರ್ತನಾ , ಬದ್ದ ಚೀ ನಾಗು ಅನುಗ್ರಹ ದಿವ್ಯಾಕ 
ಆಯ್ದ ಕೀ ಮಳಲಿ ತಸಲಿ ಚಂದಾಯಿ ತ್ಯಾ ಶಿಲ್ಪಾಕೃತಿಂತ್ ದಿಸ್ತಾ . ಕಿತ್ಸೆ ಕೀ 
ಜನ ಚೆರು ಬಾಳ ಜಾವ ಖಷೇರಿ ಆಸಚಿ , ಆಜಿಕಯ್ ಹಾಣೆ ಫಾತ್ರಾರಿ 
ಕೆಲೆಲೆ ನಾಗದೇವಾ ಮಸ್ತ ಶಿಲ್ಪಕೃತ್ಯೋ ಮಂಜೇಶ್ವರ ಶ್ರೀ ಮದನಂತೇಶ್ವರ 
ದೇವ್ರಾಚೆ ಅಶ್ವತ್ಥಾಚೆ ಕಾಟ್ಕಾರಿ ಪೋಟೋವೈತ . 

ಶಿಲ್ಪಿ ಗೋಪಾಳ ಶೆಣೈಲಿ ಪ್ರತಿಭಾ ಶಿಲ್ಪ ಕಲೇಕ ಶೀಮ ಮೇರ ಧರಿ . 
ತೆಲ್ಲಾ ವರ್ಣಾರಿ , ಸಿದ್ದಾರ್ಥಾಲೆ ರಾಜ್ಯತ್ಯಾಗ , ಮ್ಯಾರಾಲಿ ಸ್ಟಾರ್ಡಿಕ , 
ಇತ್ಯಾದಿ ಮೋಲ ಬಾಂದುಂಕ ಸಾಧ್ಯನಾತಿಲೆ ತಸಲಿ ಕಲಾಕೃತಿಯ್ ತಾಂಣೆ 
ಕೆಲ್ಯಾ . 

ಶ್ರೇಷ್ಠ ಶಿಲ್ಪ : 
ಶ್ರವಣ ಬೆಳಗೊಳಾಂತು ಆಶಿಲೆ ಗೋಮಟೇಶ್ವರಾಲೆ 
ಮಹಾಮಸ್ತಕಾಭಿಷೇಕ ದೋಳೆ ಭರ್‌ ಪೋಳೋವ್ರ ಧರ್ಮಸ್ಥಳಾಚೆ 
ಧರ್ಮಾಧಿಕಾರಿ ದಿ . ಶ್ರೀ ರತ್ನವರ್ಮ ಹೆಗ್ಡೆ ಹಾಂಕಾ ಶ್ರೀ ಧರ್ಮಸ್ಥಳ 
ಕ್ಷೇತ್ರಾಂತ್ಯ್ ಗಾಂವಾಂಕ ಏಕಿ ಮೂರ್ತಿ ಜಾಯಿ . , ಮೃಳೆಲಿ ಕಾಂಕ್ಷಿ 
ಮನಾಂತ್ ಆಯ್ಲಿ . ತಾಜೆ ಖಾತಿರ ದಿ . ಶ್ರೀ ಹೆಣ್ಣಿನ ಸಿ ದೇಶಾಚೆ ಕೊನ್ನೆ 
ಕೊನ್ಯಾಂತ್ ಥಾಕುನ್ ಶಿಲ್ಪಿಂಕ ಧರ್ಮಸ್ಥಳಾಕ ಆಪ್ಪಯಿಲೆಂ . ತಿತ್ಸೆ ಶಿಲ್ಪಿ 
ಪಯ್ಲಿ ತಾಂಕಾ ಆಖೇರಿ ಯಕ್ಕೂಚಿ ಶಿಲ್ಪಕಾರ ಮನಾಂತ್ ಆಯ್ಕೆ . ತೋಚಿ 
ಆಮ್ಲೊ ಶಿಲ್ಪಿ ಗೋಪಾಳ ಶೆಣೈ . 

ಶ್ರೀ ಹಗ್ಗಕ ವೀಸ ಫೀಟಾಚ ಚಂದ್ರಕಾಂತ ಶಿಲೀಚ ಗೋಮಟೇಶ್ವರಾಲ 
ಮೂರ್ತಿ ಕೊರೋಚಿ ಆಶಿ ಆಸ್ಸಾರಿಯ ದಕ್ಷಿಣ ಕನ್ನಡಾಚೆ ವಾರೆ , ಪಾವು 
ಆನಿ ವತ್ತಾಚೆ ವಿಪರೀತ ಹವ್ಯಾಚೆ ನಿಮಿತ್‌ ತೀ ಆಶಾ ತಾಣೆ ಹಾಥು ನೋಡ್ತಾ 
ಪಳ್ಳಿ . 

ಕಾರ್ಕಳಾ ಲಾಗ್ಸ್ ' ಮಂಗಳ ಪಾದೆ'ರಿ ಲಾಯಕ್ ಖಡಪ 
ಸೊದುನುಕಾಣ್ 1967 ಚೆ ಅಕ್ಟೋಬರ್ ಬಾರಾ ತಾರೀಕೇಕ ಮೂರ್ತಿ 
ಕೊರಾಂತುಚೆ ವಾವ್ರ ಶೂರುವಾತ ಜಾಲೆ , ಫಾತ್ತರ ಕೊರಾಂತುಚೆ ವಾವ್ರ 
ಶೂರು ಕೆಲಾ ಜಾಲ್ಯಾರಿಯ , ಶಿಲ್ಪಿ ಗೋಪಾಳಾಕ ಮನಾಂತ ಏಕ ತರಾಟೆ 
ಭಯ ಶುರು ಜಾತಾ . ತೆದನಾ ತೊ 72 ವರ್ಷಾಚೊ ' ತರಾಟೆ . ' ಧರೆಲೆ 
ಹೇಂ ವೃಡ ಕಾಮ ಸಂಪೂರ್ಣ ಜಾವೊ ತಾಂಯ್ ಆಪ್ಪಣ ವಾಂಚ್ತಾ ಕೀ 
ನಾ ? ಮಳಲೊ ಶಕ್ಕೊ ಮನಖಾತ್ತಾ . ಜಾಲ್ಯಾರಿಯ್ ಆಪ್ಲಾನ ಪಾತ್ಯೆಲೆಲೊ 
ಶ್ರೀ ವೆಂಕಟರಮಣ ಸ್ವಾಮೀ ವಗ್ರ ಭಾರ ಘಾಲ್ಕು , ಆಪ್ಯಾಲೆ ಜಾತಕ 
ಜ್ಯೋತಿಷ್ಯಾಂಕ ದಾಕೊವ್ರ ಆಯುಷ್ಯ , ಬಲ , ಹೇ ಕಾಮ ಕಲ್ವೆ ಯೋಗ್ , 
ಆನಿ ದೇವಾಲಿ ದಯಾ ಆಪಣ್ಯಾಂಚೆರ್ ಆಸಾ , ಮ್ಹಣ್ ಆಯ್ಕತರೀಚಿ 
ಗೋಮಟೇಶ್ವರಾಲಿ ಮೂರ್ತಿ ಕೆತ್ವಚಾಕ ಕೊರಾಂತುಚಾಕ ಶುರುವಾತ ಕೆಲೆಂ . 
ಹೇಂ ವಾವ್ರ ಕರನಾ ಭುಂಯ್ಸರ್ ಆಶಿಲೆ ಖಡಾಪಾವಯ್ಯ 

ಗೋಮಟೇಶ್ವರಾಲೆ ' ಮೂರ್ತಿಚೊ ಆಯು ಕೊರಾಂತುಕಾ . ತಶಿ 
ಕೊರಾಂತಿಲೆಲಿ ಮೂರ್ತಿಚೆ ವಾವ್ರ ಪೂರ್ಣ ಜಾವ , ತಾಕಾ ರೂಪ ಯೆತಾ , 
ಸಕಲ ಆಶಿಲಿ ಖಡಪ ಸೋಣ್ ಆಪ್ಣಿತ್ಸಾಕ ವಗ್ರ ನಿಕ್ಕೊಳ್ಳು ಯೆತಾ . 
ಹಾಜೆ ನಿಮಿತ್ ಮೂರ್ತಿ ನಿಕ್ಕಾಚಾಕ ಕಷ್ಟ ದಾಯ್ಯಾ . 

ಶಿಲ್ಪಕಾರಾಲಿ ಜಾಣ್ವಾಯ್ ಆಸ್ಚಿ ಶಿಲಾಚೆ ಪರೀಕ್ಷೆಂತು , ಆನಿ 
ವೆಂಚಪಾಂತ್ , ಶಿಲ್ಪಿ ಗೋಪಾಳಾನ ಕೊರಾಂತುಚಾಕ ವೆಂಚಿಲೆ ಖಡಪ 
( ಪಾಜ ) ಕಾರ್ಕಳಾಥಾಕುನ್ ಪಾಂಚ ಮೈಲಿ ಭಾಯ್ಕ ' ಮಂಗಳ ಪಾದೆ ! 
ಮೃಳ್ಳೆಂಲೆ ಜಾಗ್ಯಾರಿ ಆಶಿಲಿ . ಸರಕಾರಾಲ್ಯಾ ' ಲೀಸ್ ಅಗ್ರೀಮೆಂಟ್ ' ಕರ 
ಘಮ್ಮ ಕಾಮ ಶೂರು ಕರಾ ಆಶಿಲೆ , ಗೋಮಟೇಶ್ವರಾಲೆ ತಸಲೆ ವಿರಾಟ್ 
ಮೂರ್ತಿ ಕರನಾ ಖಡಪಾಕ ರಸಾಯಣ ಶಾಸ್ತ್ರ ಸಂಭಂಧಿತ ಪರೀಕ್ಷಾ 
ಕರ್‌ಚೆ ಅಗತ್ಯ ಆಸ್ಸ , ಗಡ್‌ಗಡ್ ಮಿಂಚಾಕ ಖಡಪ ಭಾಗ ದಾವ್ಚೆಂಯ್ 
ಆಸ್ಸ . ಜಾಲ್ಯಾರ್ ಶಿಲ್ಪಿ ಗೋಪಾಳಾಲೆ ವಾವ್ರಾಂತ ಪ್ರಕೃತಿ ಮಾತೆನ ಸಂಪೂರ್ಣ 
ಆಶೀರ್ವಾದ ದಿಲೆಲೆ ನಿಮಿತ್‌ ಹುಸ್ಕೊನಾತಿಲೆ ಗೋಮಟೇಶ್ವರಾಲಿ ವಿರಾಟ್ 
ಮೂರ್ತಿ ಉದ್ದೇನ್ ಆಯ್ಲಿ . 

ಖಡಪಾ ವಟ್ರೋಚಿ ಕಾಮೆಲಿ ಫಾತರಕೊರಾಂತಪಿ ಲೋಕಾಲೆ ಏಕ 
ಪಂಗಡ ತಾಂಗತಾಂಗೆಲೆ ಸೊಂಪೆ ಬಾಂದುನ್ ರಾವ್ಯಾತಿ ತಾನ್ನಿ ಥಂಯಿಂಚ್ 
ಊಳಿ ಧಾರ ಕರಾಕ ಉಜ್ಯಾ ರಾನ್ನಣಿ ಮಾಂಡೋವು , ಫಾತೋರ್‌ 
ಕೊರಾಂತುಕಾ , ನಂತಾ ರಾತ್ರಿ ಘಾಲೆ ಘೋಳ್ಳಾ ದಾತಾ , ಶಿಲ್ಪಿ ಗೋಪಾಳ 
ಶೆಣೈನ ಯೆಕ ದಿವಸಾಕ ಸುಮಾರ ಆಡ್ತಾ ಘಂಟೆ ಶಿಲಾ ಕೊರಾಂತುಚಾ 
ಜನಾಲೆ ಸಾಂಗಾತಿ ಕಾಮ ಕೆಲಾ , ನೃ ಘೋಳ್ಳಾ ಹೇ ° ಸಕಡಯ್ ತಾಣೆ 
ಪರಮಾತ್ಮಾಲೆ ವಗ್ರ ದವರ್ರಲೆ ವಿಶ್ವಾಸಾನ ಸಾಧ್ಯ ಜಾಲೆ . ಸಾತ ವರಸ್ 
ಘೋಳ ಶಿಲ್ಪಿ ಗೋಪಾಳಾನ ಗೋಮಟೇಶ್ವರಾಲಿ ಮೂರ್ತಿ ಕೆಲಿ . 
ಕಾರ್ಕಳಾಂತು ವರ್ಸಖಟ್ಟಾನಿ ವತ್ತಾಕ ತಾಪುನ್ ಪಾಪ್ಪಾಡೀಂತ ಉದಕಾನಿ 
ತಿಂಬಲೆ ಖಡಾಪ ಸೊಭಿತ್ ಆನಿ ಅಮೋಘ ರೂಪಾಚೊ ಬಾಹುಬಲಿ 
ಮೂರ್ತಿ ದಾವನ ಧರ್ಮಸ್ಥಳಾಂತು ಪ್ರತಿಷ್ಟಾ ದಾವ್ಚಾಕ ಭಾದ್ರ ಸರೊ . 

1973 ಚೆ ಮಾರ್ಚ್ ತಾ . 27 ಕ ಮೂರ್ತಿಚಿ ಶೋಭಾಯಾತ್ರಾ ಶುರುವಾತ 
ದಾಲಿ . ಹೇ ? ಬಿಂಬ ಎಕೂಷ್ ಚಾಲೀಸ ಫೀಟ್ ಅಡಿ ದೀಗಾಯೇನ 
ಮೂರ್ತಿ ಪಾಯ್ಪಂದಾಕ ತೇರಾ ಪೀಟಾಚ ಪೀಠ ಆಶಿಲೆ . ಮೂರ್ತಿ 
ಧೋರಿ ತಸಲಿ ಹೋಡಿ ಟ್ರಾಲಿ ಕರ ಧರ್ಮಸ್ಥಳಾಕ ಪಾವೊಕಾ ದಾಲ್ಯಾರಿ 
ಮೂರ್ತಿಕರಾಕ ಲಾಗಿಲೆ ಖರ್ಚಾಪಶಿ ಧರ್ಮಸ್ಥಳಾಕ ಪಾವೋಚಾಕ ಚಡ 
ಖರ್ಚು ಲಾಗೊ . 


ಹ್ಯಾ 

ಮೂರ್ತಿಚೆ ಪಾಯಾಲಾಗಿ ದೋನಿ ಶಿಂವ ದಿಕ್‌ರಕ್ಷಕ ಜಾವು 
ರಾಬ್ಬಾಚಿ . ತ್ಯಾ ಶಿಂವಾಲೆ ತೋಂಡ ಉದಾರೆ ಆಸ್ಸುನು , ತೋಂಡಾ ಭಿತ್ತರಿ 
ಹಾಲೆ ಶಿಲೇಟೊ ಏಕ್ ಚೆಂಡು ಪೋಳೋವೈತ ( ಶೃಂಗೇರಿಚೆ ದೆವಾಚೆ 
ಖಾಂಬಂತುಯ್ ಆಸ್ಸಲೆ ಚಮತ್ಕಾರ ಆಸ್ಸ ) ತೇ ಚೆಂಡ ಶಿಂವಾಲೆ ತೊಣ್ಣಾ 
ಭಿತ್ತರಿ ಕೊರಾಂತಿಲೆಲೆ ಶಿವಾಯ್ ಭಾಯ್ಕ ಥಾಕುನ್ ಘಾಲ್ಲೆಲೆ ನಯ್ 
ಆಸಿ ಏಕ ಚಮತ್ಕಾರೀ ಶಿಲ್ಪ ಗೋಪಾಳ ಶೆಣೈಲೆ ಹಾತಾನ ತಯಾರಿ 
ಜಾಲಾ . ತಾಣೆಲೆ ಶಾಣೆಪಣ ಆನಿ ಪಿಶಾಲಕಾಯೇಕ ಹಂಚಿ ಸಾಕ್ಷಿ - 

ಶ್ರವಣಬೆಳಗೊಳಾಚೊ ಬಾಹುಬಲಿ ತಸೀಂಚ ಕೊರಾಂತಿಲಲೊ 
ಕಾರ್ಕಳಾಚೊ ಬಾಹುಬಲಿ ( 13-2-1432ಂತು ) ಚಂದ್ರವಂಶಾಚೆ 
ಭೈರವೇಂದ್ರಾಚೊ ಪೂತ್ ವೀರಪಾಂಡ್ಯಾನ ( ಶಾಲಿವಾಹನ ಶಕ 1354 ಚೆ 
ವಿರೋಧಿಕೃತು ಸಂವತ್ಸರಾಚೆ ಫಾಲ್ಗುಣ ಮಾಸಾಚೆ ಶುಕ್ಲ ಪಕ್ಷ ದ್ವಾದಶ 
ತಿಥಿ ) ಪ್ರತಿಷ್ಠಾ ಕೆಲಿ . ಹೀ ಶಿಲಾ ಸಕಲ ಥಾಕುನ್ ವ ವೀಸ ಚಕ್ರಾಚೆ 
ಗಾಡೈರಿ ಘಾಲ್ಕು ರಾಟ್ಯಾನಿ ಹಜಾರೋಹಜಾರ ಜನಾನ ಆನಿ ಹಸ್ತೀನಿ 
ತಾಂಡುನು ವಿ ಹೊರುಂಕ ಏಕ ಮೈನೋಲಾಗಿಲೊ ಖಂಯ್ . ಜಾಲ್ಯಾರ್ 
ಥಂಚಿ ಮೂರ್ತಿ ಏಕ ವರ್ಸಾನಿ ದಾಲೆಲಿ . ಧರ್ಮಸ್ಥಳಾಚೊ ಬಾಹುಬಲಿ 
ಕಾರ್ಕಳಾಂತು ಕೊರಾಂತುನ್ ಧರ್ಮಸ್ಥಳಾಂತು ಪ್ರತಿಷ್ಠಾ ಜಾಲಿ . 
ಕಾರ್ಕಳೊ ಕಾಳೊ ಫಾರು ಶಿಲ್ಪಿ ಗೋಪಾಳ ಶೆಣೈಲೆ ಹಾತ್ತಾಂತು ಮೇಳ 
ದೈವ ಪಾವ್ರ ಧೀಮಂತಮೂರ್ತಿ ಜಾವ ರಾವ್ಲಾ ಧರ್ಮಸ್ಥಳಾಂತು . 
ಕಾರ್ಕಳಕಾರ ಆಜಿಕಯ್ ಧರ್ಮಸ್ಥಳ ಗೆಲ್ಯಾರ್ ತಾಕಾ ಪೋಳೋವ್ರ ಹರ್ದೆ 

ಫುಲ್ಲಾ ಸಾಂಗ್ತಾತಿ , " ವೊ ಜಾಲಲೋ ಆಮ್ಲೆ ಗಾಂವಾಂತು " . 

ತಶೀಂಚಿ 1973 ಚೆ ಸೆಪ್ಟೆಂಬರಾಂತ ಫಾತ್ರಾಂತ ಕೊರಾಂತುಚಾಕ ಧಲಿ 
ಪಾಂತೀಸ ಅಡಿಚಿ ಬಾಹುಬಲಿ ಮೂರ್ತಿ 1976೦ ತು ಆಗ್ರಾಚೆ 
ಫಿರೋಜಾಬಾದಾಂತು ಪ್ರತಿಷ್ಟಾದಾಲ್ಲಿ . 

ಹ್ಯಾ ದೋನಿ ಮೂರ್ತಿಂಚಿ ಸೊಬಾಯೆ ನಿಂಮ್ಮಿ ಗೋಪಾಲ ಶೆಣೈಲೆ 
ನಾಂವ್ ದೇಶ್ ಪರದೇಶಾಂತ್ ಪಾಮ್ಸ್ ದಾಲೆ . ಜಪಾನಾಂಚೆ 
' ಸುಖೋನವಾ ' ದೆವಾಚಾನಿ ಗೋಪಾಲ ಶೆಣೈಲಾಗಿ ತಾಂಕಾ ಪೂಜಾ ಖಾತೀರ 
ಸುಮಾರ 70 ಅಡಿಚೆ ಬುದ್ಧ ದೇವಾಲೆ , ಬುದ್ಧದೇವ ಅವಲೋಕೇಶ್ವರಾಲಿ 
ಮೂರ್ತಿ ಕರ ದಿವ್ಯಾ ಮ್ಹಣು ಮಸ್ತ ಮಾಗ್ಗಿ ಕೆಲಿ . ತ್ಯಾ ಪ್ರಮಾಣೆ 1981 ತು 
66 ಅಡಿ ದೀಗ ಬುದ್ದಾಲಿ ಪ್ರತಿಮಾ ಕುಡ್ಕ ಕರ , ಮಧ್ಯೆಂತು ಲೋಕ್ಲಾಂಚೆ 
ಸತ್ಯೇನ ವಾಂಗಡಾಚಿ ತಶಿ ತಯಾರ ದಾಲ್ಲಿ . ಜಪಾನಾಕ ಪಾವೋಚೆ ಖಾತಿರ 
ಹೀ ಮೂರ್ತಿ ವಾಂಟೆ ವಾಂಟೆ ಕರ ಪಣಂಬೂರಾಕ ವೃರೈ ಮೃಳ್ಳಾರಿ , ತಾಜೆ 
ಪ್ಯಾಕೆಜಿಂಗ್ ಆನಿ ಫಾರ್ವಡಿ್ರಂಗ್ " ಚಾರ್ಜ್ ಅಶಿಂ ರುಪಯ್ಯಾ ತೇರಾ 
ಲಕ್ಷಾಕಯ್ ಚಡ ಖರ್ಚಲಿ , ಹೀ ಮೂರ್ತಿ ವಾಂಗಡಾನು ಏಕಿ ಕಲ್ಟಾಕ 
ಆಪಣಾಲೊ ನಾತು ರಾಧಾಮಾಧವಾಕ ಶಿಲ್ಪಿ ಗೋಪಾಳಾನ ಜಪಾನಾಕ 
ಬಳಯ್ಯೋ ಥಂಯ್ ದೇಡು ಮೈನೊ ರಾಬ್ಬುನು ಹೇ ನಾತ್ವಾನ ಆಜಾನ 
ಧರಲೆ ವಾವ್ರ ಪೂರ್ಣ ಕೆಲೆ . ಹಾಸ್ಮುಖಿ ಬುದ್ದ ಕಾರ್ಕಳಾ ಥಾಕ್ಕುನ್ 
ಜಪಾನಾಕ ವಚುನ್ , ಬಸ್ಟೋ . ಪ್ರಯಾಗ ಕ್ಷೇತ್ರಾಚೆ ಕಾಶೀಮಠಾಂತ್ ಆಶಿಲೊ 
ಮಂಥನ ಕೃಷ್ಣು ಹಾಗೆಲೆ ಹಾತಾಚೆ ಚಮತ್ಕಾರಾಕ ಏಕ ಸಾಕ್ಷಿ ಮೈತ . 
ಗೋಕರ್ಣ ಮಠಾಚೆ ಶ್ರೀ ದ್ವಾರಕನಾಥ ಸ್ವಾಮ್ಯಾಲೆ ಆದೇಶಾಚೆ ಪ್ರಕಾರ 
ಮುಂಬೈಚೆ ವಡಾಲಾ ಮಠಾಂತ್ ಪ್ರತಿಷ್ಠಾ ಕಲ್ಬಾಕ ಫಾತ್ರಾಂತ್ ಕೊರಾಂತಿಲೆಲಿ 
ರಾಮು , ಲಕ್ಷ್ಮಣ , ಸೀತಾ ದೇವಿಲಿ ಮೂರ್ತಿಯ್ ಸ್ವತಃ ಶಿಲ್ಪಿ ಗೋಪಾಳಾ 

ಶೆಣೈನ ಕೆಲೆಲಿ . 


ಆನಿ ಕಾಶೀ ಮಠಾಚೆ ಗುರುಪೀಠಾಚೆ ಭವ್ಯ ಜಾವ ಆಶಿಲೆ ರುಪ್ಪಾ 
ಸಿಂಹಾಸನ ಹಾಗೆಲೆ ಹಾತಾನೀಚ್ ಜಾಲೆಲೆ . ಆಜಿಕಯ್ ಗೌಡಸಾರಸ್ವತ 
ಜನ ತೇಲಿ ಸಿಂಹಾಸನಾಚೆ ಚಂದಾಯೇಕ ಅಜಾಪ್ ಜಾತಾತಿ . 

ಸಂಸಾರು ಆನಿ ಚಾಲಂತ : 


ಶಿಲ್ಪಿ ಗೋಪಾಳ ಶೆಣೈಂಕ ಕಾರ್ಕಳ ಗಾಂಚೆ ಪುರಾಣಕಾಲೆ 
ಘರಣ್ಯಾಂಚಿ ಚೆಲ್ಲಿ ಸತ್ಯಭಾಮಾಲೆ ಸಾಂಗಾತಿ ತಾಗೆಲ್ಯಾ ಏಕ್‌ವೀಸ ವರ್ಸ 
ಪ್ರಾಯೇರ್ ಸ್ಟಾರ್ಡಿಕ ಜಾಲ್ಲಿ . ಸಂಸಾರು ವಾಡೊ ತಾಂಕಾ ಸಾತ ಚೆಲ್ಲುವ . 
ಚೋಗ ಪೂತ -ಜನಾರ್ದನ , ಮಂಜುನಾಥ , ಜಗದೀಶ , ಆನಿ ಮುರಳೀಧರ . 
ತೀಗ ಧುವೊ - ಸುಲೋಚನಾ , ಲಲಿತಾ , ಸುನೀತಾ , ಧುವಾಂಕ ವ್ಹಾರ್ಡಿಕ 
ಕರ ದಿಲಿ . ಪೂತ ಆಪಣ್ಯಾಲಿ ವೃತ್ತಿ ಮುಕಾರಿ ವರಿತ ಮ್ಹಣ್ ಗೋಪಾಲ 
ಶಂಕ ಮಸ್ತಿ ಅಪೇಕ್ಷಾ ಆಶಿಲಿ . ಜಾಲ್ಯಾರಿ ದೇವಾಲೆ ಮನಾಂತು ಹೀ 
ಇಚ್ಛಾ ನಾ ಆಶಿಲಿ ದಿಸ್ತಾ . ' ತೃಣಮಪಿ ನ ಚಲತಿ ತೇನಾ ವಿನಾ ' ಮ್ಹಣ್ 
ಆಯ್ಕನಿಂತವೇ ಜಗಭರಿ ದೇವ ಶಿಲ್ಪಿ ಮ್ಹಣ್ ನಾಂವ ಘೋತಿಲೆ ಗೋಪಾಳ 
ಶೆಣೈಲೆ ಎಕ್ ಪುತಾಕ ತಾಂಯ ಶಿಲ್ಪಕಲೇಂತ್ ಆಕರ್ಷಣ ದಿಸನಿ . 
ಮ್ಹಾಲ್ಗಡೊ ಪುತಾಕ ಮೈಸೂರಾಚೆ ಆರ್ಟ್ ಸ್ಕೂಲಾಕ ಪೆಟಯಲ್ಯಾರಿಯ 
ತಾಂತು ತಾಕಾ ಉಮೇದ್ ನಾ ಆಶಿಲಿ , ಶಿಲ್ಪಿ ಗೋಪಾಳಾಕ ಹ್ಯಾ ಎಕ್ಕ 
ವಿಷಯಾಂತು ಮನಾಂತ ಖೂಬ ಖಂತ್ ಆಶಿಲೆ . ಜಾಲ್ಯಾರಿ ' ಕಾಮಿತಾರ್ಥ 
ಪ್ರದಾಯಿನೆ ' ಮ್ಹಣ್ ಸಕ್ಸಾಲೆ ಕರೇನ ಆಪೋವ್ರ ಫೆಲೊ ಶ್ರೀ 
ವೆಂಕಟರಮಣ ಸ್ವಾಮೀನ ತಾಗಲಿ ಕಾಂಕ್ಷಿ ಪೂರ್ತಿ ಕರುಂಕ ನಾತ್ವಾಲೆ 
ರೂಪಾರ್ ವರದಾನು ದಿಲೆ ತೋಚಿ ರಾಧಾಮಾಧವ ಶೆಣೈ ( ದುಸೊ ಪೂತ್ 
ಮಂಜುನಾಥ ಶೆಣೈಲೊ ಪೂತ್ ) ಹ್ಯಾ- ರಾಧಾ ಮಾಧವಾನ ಚೆರುಪಣಾ 
ಖೇಳ್ ಖೆಳನಾಂಯ್ ಊಳಿ ಆಪಳೆಲಿನಾ . 


ಶ್ರೀ ಸ್ವಾಮೇಚಿ ದೇವು ಮೊಣು ಪಾತೇನು ಆಯ್ಕೆಲೆ ಶಿಲ್ಪಿ 
ಗೋಪಾಳಾನ ಸ್ವಾಮ್ಯಾಲಾಗಿ ವೊಚ್ಚುನ್ ಆಪ್ಪಾಲೆ ಮನಾಂಚಿ ಖಂತಿ 
ಸಾಂಗುನ್ ಹಾಕಾ ಏಕ್ ಪರಿಹಾರ್ ಮಾಗ್ಲೊ . ಆಪ್ಪಾಲೆ ಉಪ್ರಾಂತೆ 
ವಂಶಾಚಿ ವೃತ್ತಿ ಮುಕಾರುನ್ ಯೆವ್ವ ' ತಸಲಿ ವಾಟ್ ದಾಕೊವ್ಯಾಕ 
ಸ್ಯಾಮ್ಯಾಲಾಗಿ ಮಾಗ್ಲಿ ಕೆಲಿ . ಶ್ರೀ ಗುರುವರ್ಯಾಂಗೆಲೆ ಅನುಗ್ರಹಾನೇಚಿ 
ಮೃಳ್ಳಾ ಮೃಣೆ ರಾಧಮಾಧವಾಕ ಶಿಲ್ಪ ವೃತಿಂತು ಹಳೂ ಹಳೂ ಉಮೇದ್ 

ಉಠಾಯ್ತಿ . ನಾತ್ವಾಕ ಆಠರಾ ವರ್ಸ ಪ್ರಾಯ ಮೃಣನಾ ಏಕ ದಿವಸ್ 
ಆಂಗ್ಟಾಂತುಲೊ ಫಾತೋರ್‌ ದಾಕೋ ತಾಜೇರಿ ಚಾರಿ ತಿಕ್ಲಿ ಘಾಲ್ಕು 
ಏಕ ಆಯ ದಿವ್ಯಾಕ ಶಿಲ್ಪಿ ಗೋಪಾಳಾನ ನಾತ್ವಾಕ ಸಾಂಗ್ಲ . ರಾಧಾಮಾಧವಾನ 
ತೇರಿ ಸಮರ್ಥ ಜಾವ ಕರ ದಾಕಯ್ದೆ . ಹೇಚಿ ಘಡ್ಕರಿ ಶಿಲ್ಪಿ ಗೋಪಾಳಾಕ 
ದಿಸ್ಲೆ , ' ಮೆಗೆಲೆ ನಾಂವ ಸಾಂಗ್ಟಾಕ ದೇವಾನ ಹ್ಯಾ ನಾತ್ವಾಕ ದಿಲಾ " 
ಅಶೆ , ಹೇ ಮನಾಂತ್ ಯೆತ್ತರಿ ಶಿಲ್ಪಿ ಗೋಪಾಳಾನ ಹಳೂ ಹಳೂಚಿ 
ಪ್ರತೀ ಏಕಿ ಜಾಪಸಲ್‌ದಾರಿ ನಾತ್ವಾಲೆ ಸ್ವಾಧೀನಾಕ ದಿಲ್ಲಿ . 

ಸಾಧಾರಣ ತಾಗೆಲೆ ಪಾವು ವರ್ಸಲಾಗಿ ಜಾತ್ತನಾ ಏಕ ದಿವಸ್ 
ನಾತ್ವಾಕ ಮಾರ್ಗದರ್ಶನ ದಿವ್ಯಾಕ ಆಂಗ್ಟಾಂತು ಯೇವ್ರ ಶಿಲಾ ದಾಕ್ಕಯ್ಯ 
ಆಲೆ , ತೆಗನಾ ತಾಂಗೆಲೇ ? ಘಡ್ಡಿ ಏಕಿ ಗಾಯಿ ಬಾಗ್ನಿ ತಾಕಾ 
ಪೋಟೋವ್ರ ಲಾಗಿ ಧಾನ್ನ ಆಯ್ಕೆ . ತೀ ಹಾಂಡುಂಕ ಆಯಿಲಿ ಸ್ಥಂಯ್ 
ಜಾಲ್ಲಾರಿಯ್ ಶಿಲ್ಪಿ ಗೋಪಾಳ ಶೆಣೈ ಮಾಗ್ನಿ , ವೊಚ್ಚುನ್ ನೆಲಾರಿ ಪ . 
ತೆದನಾಂಚಿ ನಾತ್ವಾಲೊ ಹಾಧು ಧೋರು ತಾಣೆ " ಆನಿ ಥಾಕ್ಕುನು ಹಾಂವ 
ಹಾಂಗಾ ಯೇನಾ . ಹೀ ಮಾಕಾ ದೇವಾನ ದಿಲೆಲಿ ಸೂಚನಾ " ಮ್ಹಣು 
ಸಾಂಗ್ಗೆ ತ್ಯಾ ಉಪರಾಂತೆ ತೋ ಘರಾಂತೂಚಿ ಬೈಸುನು ನಾತ್ವಾಕ 
ಮಾರ್ಗದರ್ಶನ ದಿತಾಶಿಲೋ . ತಿತ್ತೇಚ್ ಉಮೇದೇನ ಆಜಾನ ಸಾಂಗಿಲೆ 
ಕಾಮ ರಾಧಾಮಾಧವು ಕಾಲೊ . 

ಚಾಲಂತ : 


ಶಿಲ್ಪಿ ಗೋಪಾಳಾ ಶೆಣೈಲೆ ನಿತ್ಯಾಚೆ ಕರಣೀಂತು ಖಾಣ ಜೆವ್ವಾ ಪಶಿ 
ಪಯಲೆ ಸ್ಥಾನ ಪೂಜೇಕ ಆನಿ ಫಾರು - ಉಳ್ಳೇಕ . 

ಫ್ರಾಂತ್ಯಾರಿ ಉಟಾವು ಸ್ಟಾನ್ನ ಘರ್ಕಡೆ ಆಶಿಲೆ ಸಾಲಿಗ್ರಾಮಾಕ 
ನಿತ್ಯ ಸ್ವತಃ ಪೂಜಾ ಕರಾ ಆಶಿಲೊ . ಕಸ್ಸಲ್ ಅಡ್ಕಳಿ ಆಯ್ತಾರಿಯಿ ಗಾಯತ್ರೀ 
ಮಂತ್ರ ಪಠಣ ಚುಕ್ಕಯ್ಯಾ ಆಶಿಲೊ . ದೋಳ್ಯಾ ಮುಕಾರೀಚ್ ಸಾಕ್ಷಾತ್ 
ಪಡುತಿರುಪತಿ ದೇವು , ಆನಿ ಮನಾಂತ್ ಗುರುವರ್ಯಾಂಗಲಿ ದಿವ್ಯಮೂರ್ತಿ , 
ಜಿಬೈರ್ ಗಾಯತ್ರಿ ಮಂತ್ರ ಹೇ ತಾಗೆಲೆ ಚಾಲಂತಾಚೆ ಮುಖ್ಯ ಭಾಗ , 
ಜಾವ ಆಶಿಲೆ , ಮಾಗಿವಯ್ದೆ ಸ್ಥಾನ ಫಾತೋರು ಆನಿ ಉಳ್ಳೇಕ ! ತಿಸ್ತೆ 
ಕಳಿತಾಕ ನಾ . ಶಿಲ್ಪಿ ಗೋಪಾಳ ನಿತ್ಯ ಅಡ್ಡಸ , ತೀನಿ ಘಂಟೆ ತಾಂಯ್ 
ದನಪಾರಾ ಜೆವಣ ಕರಾ ಆಶಿಲೊ , ಇತ್ಯಾಕ ಗೊತ್ತಾಸವೆ ? ಕಾಶೀಮಠಾಚೆ 
ಗುರುವರ್ಯ ಖಂಯೀ ಆಸೋಚಿ , ತಾಂಗೆಲಿ ಪೂಜಾ ಜಾವ ತಾನಿ ಭಿಕ್ಷಾ 
ಫೇತನಾ ಖಬ ಮಸ್ತು ವೇಳು ದಾವ್ಚೆ ನವೆ ? ತಶಿಂದಾವೃ ಹಾಂಗಾ 
ಆಜ್ಞಾನ ಪೋಟಭರ್ ಜೆನ್ಸಾರಿ ದೇವು ತೊರ್ಖಚಾಯ್ತವೇ ? ಮ್ಹಳ್ಳೆಲೆ 
ಗೋಪಾಳ ಶೆಣೈಲೆ ಸಾದೆಪಣಾಚೆ ತರ್ಕ . ತಾಗೆಲೆ ಸಾದೆಪಣಾಚೆ ಮನಾಂತ 
ಖಂಚೊ ತರಾಟೊ , ಮೋಗ್ ಆಸ್ಚಾಕ ಪೂರೊ ? ಮ್ಹಣ್ ಪೋಳೋವ್ರ 
ಆಶ್ಚರ್ಯ ಪಾಟ್ನಾ . 


! 

ಕೀರ್ತಿ 


ವ್ಯಕ್ತಿತ್ವ : 
" ವರ್ತಿ ಚಿಕ್ಕದಾದರೂ 

ದೊಡ್ಡದು " 
( ಮೂರ್ತಿಲ್ವಾನದಾಲ್ಯಾರೀಮ್ ಕೀರ್ತಿವೇಡಿ ) ಮ್ಹಣ್ ಕನ್ನಡ 
ಭಾಷೆಂತ್ ಏಕಿ ಮೃಣ್ಣಿ ಆಸ್ಪ , ವಿರಾಟ್ ದೇಹಾಚೊ ಆಶಿಲೊ ಬಾಹುಬಲಿ 
ಬ್ಲಡ್ ಬುದ್ದು , ವೃಡ ಎಡ ಖಾಂಬೆ ಕೊರಾಂತಿಲಲೊ ಶಿಲ್ಪಿ ಗೋಪಾಳ 
ಶೆಣೈ ಮಾತ್ರ ಜ್ಞಾನಿ ಮೂರ್ತಿ . ಪ್ರಾಯ ಜಾಲಲೆ ತಶೀಂಚಿ , ದಿಸಾಕ ಪಂದ್ರ 
ಘಂಟ್ಯಾಕಯ್ ಚಡ್ವೇಳ್ ಖಡಪೇರಿ ಭಯ್ಡುನು , ವತಾಕ ಸುಕ್ಕುನು , 
ಫಾಟಿ ಬಾಗ್ಗುನು ಆಯ್ಕೆ . ಘರಾಂತ ಲಕ್ಷ್ಮೀ ಭಾರಿಯ " ಹೇ ಸಕ್ಕಡ 
ತಾಣೆ ( ಪರಮಾತ್ಮಾನ ) ದಿಲೆಲೆ " ಮ್ಹಳ್ಳಲೆ ವಿಶಾಲ ಭಾವನಾ ದಾಕ್ಕೊಮ್ಮೆ 
ತಸಲೆ ನಿರ್ಲಿಪ್ತ ದೋಳೆ . ಚಿಕ್ಕಚಿ ವೃಡ ಮೃಣ್ಣೆ ತಸಲೆ ನಾಂಕ , ಹಾಸ್ಮುಖಿ 
ತೋಡಿ ಅಶಿ ಅತಿ ಹಿಲ್ಸಿ ಗೋವಾಳ ರೆಕ್ಕೆ 

ಫಕತ್ ಏಕ ಪತ್ನ ಖಾಂದ್ಯಾರಿ ಆಂಗ್‌ಸೊ , ಚೋಗೋ ಆನಿ ಇತ್ಥಂಚಿ 
ತಾಗೆಲೆ ನಿತ್ಯಾಂತ , ನೆಶ್ಚವಸ್ತ್ರ ಭಾದ್ರ ವತ್ತನಾ ಮಾತ್ರ ವೇಸ್ಟಿ ನೈಸ್ತ ಆಶಿಲೊ . 
ಇತ್ತೆ ' ನಾಂವ ಘವ್ರ ಆಪಣ್ ಜಗದ್ವಿಖ್ಯಾತ ಜಾಲಾ ' ಘರ ಭಾ , ಖಂಯ್ 
ಗೆಲ್ಲಾರಿಯ್ ಮಸ್ತ ಮಯ್ಯಾದ ದಿತಾತಿ , ಜಾಲ್ಯಾರಿಯ್ ಹೇ ಕಸಲೆಂಯ್ 
ಶಿಲ್ಪಿ ಗೋಪಾಳಾ ಶೆಣೈಕ ಕಳಿತಾಕ ಯೇನಿ , ತಾಗೆಲೆ ಆಕ್ರಾ ವರ್ಸ ಪ್ರಾಯೇರಿ 
ತೀನಿ ರುಪಯ್ಯಾ ಪಗಾರಾರಿ ತೋ ಕಶಿ ' ದೀಸ್ ಕಾಡ್ತಾಶಿಲೊ ಕೀ ತೇಂಚ್ 
ತಾಚೆ ತರಾಚೆ ಜೀವನ ಕಡೇ ದಿವಸ್ ತಾಂಯ್ ತಾಣೆ ಕಾಳ್ಳಾರಿ , ನಿತ್ತಳ 
ಶುದ್ಧ ಮನಾಂಚೆ ಸಾದೆ ಜೀವಿತ ತಾಗೆಲೆ . 

ಇಂಗ್ಲೀಷ್ ಭಾಷೆಂತ್ ಏಕ ಮೃಣ್ ಆಸ್ಸ " Education helps 
the man to know what he is in this world " ಫಕತ್ ತಿಸ್ತೆರ್ ° 
ಕ್ಲಾಸ್ ಶಿಕ್ಕಿಲೊ ಗೋಪಾಳ ಶಣೈಂಕ ತೇಂಚಿ ಕಳ್ಳಾ ಆಶಿಲೆ " ಆಜ್ಞಾನ 
ಕೆಲೆಲೆ ಕಾಮ ನೃಯ್ ಹೇ - ತಾಣೆ ( ಪರಮಾತ್ಮಾನ ) ಮೆಗೆಲೆ ಹಾತಾನಿ 
ಕರೋವ್ರ ಘತಿಲೆ . " ಮ್ಹಳ್ಳೆಲಿ ನಿಸ್ವಾರ್ಥ ಚಿಂತನಾ ತಾಗಲಿ ಆಶಿಲಿ . 
ಕನಕದಾಸು , ಭಕ್ತ ಕುಂಭಾರು , ಶಬರಿ ಹಾಂಗೆಲ್ಯಾ ತಸಲಿ ಭೋಳೆಪಣಾಚೊ 

ಮೋಗತಾಕ್ಕಾ ವಯ್ತ ದೇವಾಲೆ ವೇದ , ಉಪನಿಷತಾಚೆ ನಾಂವಂಯ್ ತಾಕಾ 
ಕಳ್ನಾ ಜಾಲ್ಲಾರಿಮ್ ಪರಮಾತ್ಮ ತಾಗೆಲೆ ಮುಗ್ಧ ಪ್ರೀತಿಕ ಭುಲ್ಲೊ . 

ಹಾಂಗೆಲೆ ದೇವಾ ಕೂಡಾಂತ ಮ್ಯಾಲ್ಗಡ್ಯಾಲೆ ಕಾಲಾರ್ ಥಾಕನ್ 
ತಾನ್ನಿ ಪೂಜಾ ಕರ ಆಶೈಲೊ ಸಾಲಿಗ್ರಾಮು ಆಸ್ಸ . ಜಾಲ್ಯಾರಿಯ್ ತಾಂಗೆಲೆ 
ಆಪ್ತಜಾವ ಆಶಿಲೆ ಶ್ರೀ ಮಾಧವಾಚಾರ್ಯ ಮೃಳ್ಳೆಲೆ ವೈದಿಕ ಮನ್ಯಾಲೆ 
ಉತ್ರಾಕ ಮೋಲ ದೀವ್ರ ಗೋಪಾಳ ಶೆಣೈನ ದೇವಾಕೂಡಾಂತು ದೇವುರುಂಕ 
ಏಕ್ ಶ್ರೀ ಗೋಪಾಲಕೃಷ್ಣಾಲಿ ಮೂರ್ತಿ ರಾದಾ ಸಮೇತ ಕೊರಾಂತಿಲಿ . ಹೀ 
ಏಕಿ ಅದ್ಭುತ ಕಲಾಕೃತಿ , ಸಾತ್ ಇಂಚಾಚೊ ಮಾರ್ಬಲಾಚೊ ರಾಧಾ 
ಗೋಪಾಲಕೃಷ್ಟು . 

ತಾಗೆಲೆ ಹಾತಾಂತ್ ಮುರಲಿ ಧರ ರಾಬ್ಬಾ , ತೊಂಡಾರಿ ಮುಗ್ಯುಟಿ 
ಹಾಸೊ , ರಾಧೇನ ತಾಗಲೆ , ಖಾಂದ್ಯಾರಿ ತಿಗೆಲೊ ಉಜೊ ಹಾತ್ ಘಾಲ್ಲಾ . 
ದಾವೆ ಹಾತಾಂತ್ ಏಕಿ ದುದ್ಧಾಚಿ ಗಿಂಡಿ ಧರ್‌ಲ್ಯಾ ಫಾಟಲ್ಯಾನ ಗಾಯಿ 
ಮುರಳಿಗಾನ ಆಯ್ತುಚಾಂತ್ ಮಗ್ನ ದಾಲ್ಯಾ . ಶ್ರೀ ಕೃಷ್ಣಾಲೆ ಬಂಗ್ಲೆಂತ್ 
ಆಶಿಲೆ ರಾಧೆಲೆ ತೊಂಡಾರಿ ಬೂಬ್ ಸಂತೃಪ್ತಿ ದಿಸ್ತಾ . ಕಿತ್ತಿ ಸೊಬಿತ್ 
ಮೂರ್ತಿ ತಿ ಮೃಳ್ಳಾರಿ ಪಳಯ್ಲೆ ತಕ್ಷಣ ದೋನಿ ಹಾತಾಯ್ ಆಪಾಪೀಚಿ 
ಲಾಗಿ ಯೇವ್ರ ಪಾಂಯ್ ಪಡ್ತಾತಿ , ತಸ್ಸಲೊ ದಿವ್ಯ ತೇಜ್ ತ್ಯಾ ಮೂರ್ತಿರಿ 
ತೊಂಡಾರಿ ಆಸ್ಸ , ಆತಂಯ್ ತಾಂಗೆಲೆ ದೇವಾಲೆ ಕೂಡಾಂತು ತೋ 
ರಾಧಾಮಾಧವು ಘರಾಣ್ಯಾಂಚೊ ದೇವು ಜಾವ ಪೂಜಾ ಘತ್ತಚಿ ಆಸ್ಸ . 

ಹಾಂಗೆಲೆ ಶಿಲ್ಪ ಕಲಾಕೃತಿಂತ್ ಏಕಿ ವಿಶೇಷತಾ ಆಶಿಲಿ , ದೋಳ್ಯಾ 
ಮುಕಾರಿ ಆಶಿಲೆ ಶ್ರೀ ವೆಂಕಟರಮಣಾಲೆ ಹಾಸ್ಮುಖೀ ತೋಂಡ ಪೋಳೋವ್ರ 
ಕೀ , ಇಕೀ , ಹಾಣೆ ಕೆಲೆಲೆ ಮೂರ್ತಿಚೆ ತೊಂಡಾರಿ ಪೂರಾ ಹೋಚಿ ಮುಕ್ಲೀ 
ಹಾಸೊ ಯೆತಾಶಿಲೋ . ಬುದ್ದ , ಕೃಷ್ಣ , ಬಾಹುಬಲಿ , ರಾಮ , ಕೊಣಯ್ 
ದೇವ ಜಾವೊ ತೊಂಡಾರಿ ಏಕ ಸೊಭಿತ್ ಹಾಸೊ , ಬಹುಶಃ ಹಂಚಿ 
ಕಾರಣಾನ ಹಾಕಾ ' ದೇವಶಿಲ್ಪಿ ಮ್ಹಣ್ ಕೀರ್ತಯೇವ ಆಸ್ಟಾಕ ಪ್ಲಾವ್ 
ಆಸ್ಸ . 

ಭೂಡ ವಿಶೇಷ ಘಡೊ : 
ಹಾಗೆಲೆ ಜೀವನಾಂತ ಮಸ್ತ ಇತ್ತೆ ವಿಶೇಷ ಘಡ್ಯೆ ಘಡ್ಲ್ಯಾಚಿ 
ಏಕಿ ಹೃಷಿಕೇಶಾಚೆ ಶ್ರೀ ಶಿವಾನಂದ ಸ್ವಾಮ್ಯಾನಿ ಮೊಗಾನ ಆಲಿಂಗನ ದಿಲ್ಲೆ . 

ಆನಿ ಏಕಪಂತಾ ಕಂಚಿಕಾಮಕೋಟಿ ಪೀಠಾಚೆ ಶ್ರೀ ಜಯೇಂದ್ರ ಸರಸ್ವತಿ 
ಸ್ವಾಮೀಜಿನ ಕಾರ್ಕಳ ದೆವ್ಯಾಕ ಆಯಿಲೆ ತಾವಳಿ ಸಕ್ತಾ ಮೃಣೆ ಶ್ರೀ 
ಸ್ವಾಮೀಜಿಂಕ ಭಟ್ಟಾಕ ಶಿಲ್ಪಿ ಗೋಪಾಳ ಶೆಣೈ ಗೆಲಲೊ . ಶ್ರೀ ಸ್ವಾಮೀಜಿ 
ಹಾಕಾ ವಿಶೇಷ ಪ್ರೀತಿ ದಾಕ್ಕೊಮ್ಮೆ ಆಶೀರ್ವಾದ ದಿಲೊ . ಥೋಡೇ ವೇಳ್ 
ಹಾಗೆಲೆ ದೊಳೆ ಪೋಳೋವ್ರ ತಾನ್ನಿ ಹಾಗೆಲಾಗಿ ಸಾಂಗ್ಗೆ " ಹೋ ತುಗೆಲೊ 
ಆಖೇರಿಚೊ ಜಲ್ಮ " ಮ್ಹಣ್ , ತೀ ಘಡಿ ಹಾಂಗೆಲೆ ಜೀಣ್ಚಿ ಅಪೂರ್ವ 
ಏಕಿ ಘಡಿ . ಮನುಷ್ಕ ಜಲ್ಸ್ ಶ್ರೇಷ್ಟು ಖಂಯ್ . ದೇವಾನ ದಿಲಿ 
ಹೋ ಜಲ್ಕು ಬರೇ ತರಾನ ಸಾರ್ಥಕ ಸೇವಾ ಕರ ಆಯಿಲ್ಯಾಕ , ಹೋ 
ಕಡೇಚೊ ಜಲ್ಸ್ ಮ್ಹಳ್ಯಾರ್ ತಾಕಾ ಕಿತ್ಲಿ ಖುಷಿ ಜಾವ ಆಶ್ಚಾಕ ಪೂರೊ ? 

ಶ್ರೀ ವೆಂಕಟರಮಣ ದೆವಾಚೆ ಚಾರಿ ಖಾಂಬೆ ಕೆತ್ತಿಲಲೆ ಪೋಳೋವ್ರ 
ಗುರುವರ್ಯ , ಶಿಷ್ಯವರ್ಗ ಮಾತ್ರ ನ್ಹಯ್ ದೇವು ತಾಂಯ್ ಖುಷಿಪಾವಲೂ 
ದೇವಾನ ಕೌಲ ( ದಸ್ಸನ ) ಆವೇಶಾಚೆ ಭಾಂಗ್ರಾಚೆ ವೆಂಕಟರಮಣಾಲೆ ಪದಕ 
ಕೊರಾಂತುನು ದಿವ್ಯಾಕ ಹಾಕಾ ಆದೇಶು ದಿಲ್ಲೊ . ತ್ಯಾ ಪ್ರಮಾಣಾಚೇರಿ 
ಶಿಲ್ಪಿ ಗೋಪಾಳ ಶೆಣೈನ ಭಾಂಗಾರಿ ವೆಂಕಟರಮಂಣಾಲೆ ಪದಕ ಕರ ತಾಜೆ 
ಫಾಟಲ್ಮಾನ “ ಜಿ " ( ಓಂ ) ಅಕ್ಷರ ಕೆಲೆ ೦ , ಆನಿ ತೇ ಚೆ 
ಸುತ್ತು " ಕಲ್ಯಾಣಾದ್ಭುತಗಾತ್ರಾಯ ಕಾಮಿತಾರ್ಥ ಪ್ರದಾಯಿನೇ ಶ್ರೀ 
ಮದ್ದೆಂಕಟನಾಥಾಯ ಶ್ರೀನಿವಾಸಾಯತೇ ನಮಃ ” ಮೌಳಿ ಶ್ಲೋಕ್ 
ಕೊರಾಂತಿಲೊ , ಆನಿ ದೆವಾಕ ಪಾವೀತ ಕೆಲೆ , ಆಂಗಾರಿ ಆವೇಶ್ ಯೆತಾ 
ಪರತ್ ದೆವಾಚೆ ಮಂಡಳೀಕ ತೇಲಿ ಪದಕ ತುಳಸೀ ಮಣ್ಯಾಚೆ ಕಂಠ್ಯಕ 
ಬಾಂದುನು ಹಾಗ್ಗೆಲೆ ಗಳ್ಳಾಕ ಘಾಲ್ಯಾಕ ಆದೇಶದಿಲೊ . ತೇರಿ ಆಜಿಕಯ 
ತಾಗೆಲೆ ಘರಾಂತು ಆಸ್ಸ . 

ಹಾಗ್ಗೆಲೆಂ ಏಕ ಭಾಗ್ಯ ಮೃಳ್ಯಾರ್ ಶ್ರೀ ಕಾಶೀ ಮಠಾಚೆ ಗುರು 
ಪರಂಪರಾಚೆ ತೀನಿ ಸ್ವಾಮ್ಯಾಂಲಾಗಿಮ್ ( ಶ್ರೀ ವರದೇಂದ್ರ ಶ್ರೀ ಸುಕೃತೀಂದ್ರ , 
ಶ್ರೀ ಸುಧೀಂದ್ರ ತೀರ್ಥ ) ಹಾಕಾ ಸಂಪರ್ಕ ಆಶಿಲೊ . ತಾಂತುಯ್ ಶ್ರೀ 
ಸುಧೀಂದ್ರ ತೀರ್ಥಾಲೆ ಸ್ವಾಮೀಜಿಂಗೆಲೋ ಪರಮಪ್ರಿಯಶಿಷ್ಯ ಜಾವ 
ಗೋಪಾಲ ಶೆಣೈ ತಿತ್ಸೆ ಮಾತ್ರ ಸ್ಥಂಯಿ ಶ್ರೀ ಕಾಶಿಮಠ , ಶ್ರೀ ಗೋಕರ್ಣ 
ಮಠ , ಆನಿ ಶ್ರೀ ಕವಳೆ ಮಠ - ಹೇ ತೀನಿ ಮಠಾಚೆ ಸ್ವಾಮೇಂಕಯ್ ತೊ 
ಆಪ್ತ ಶಿಷ್ಯ ಜಾವ ಆಶಿಲೋ . ಶ್ರೀ ಗೋಕರ್ಣ ಮಠಾಚೆ ಸ್ವಾಮೀಜಿ 
ತಾಂಗೆಲೆ ಗೋವಾ ಪರ್ತಗಾಳಿ ಮಠಾಂತ್ ದೋನಿ ಮೈನೆ ಶಿಲ್ಪಿ ಗೋಪಾಳಾಕ 
ರಾಬೊನ್ ತಾಗಲೆ ಕರಾನ ಮಠಾಚೆ ಶಿಲ್ಪಾಂಕ ಸಂಬಂಧ ಪಾವಿಲೆ ಕಾಮ 
ಕರೋವ್ರ ಘತಲೆ , ಶ್ರೀ ಕವಳೆ ಮಠಾಚೆ ಸ್ವಾಮ್ಯಾಲೆ ರುಪ್ಪಾ ಸಿಂಹಾಸನ 
ಹಾಗಲೇ ಹಾತಾನ ಜಾಲ್ಲಿ . 

ಶಿಲ್ಪಿ ಗೋಪಾಳ ಶಣೈಲೆ ಮಸ್ತ ಮೊಗಾಚೆ ವಾವ್ರ ಮೃಳ್ಳಾರಿ - 
ಕಾರ್ಕಳ ತೇರು , ಕಾರ್ತಿಕ ಪುನವೆಚೆ ವೇಳಾರ ಉತ್ಸವಾಚಿ ಪಾಲಂಕಿ ಆನಿ 
ಮೊಂಟಪ್ ಶಿಂಗಾರಾಚೆ , ದೊಳ್ಯಾನಿ ಪೋಟೋಂಚಿ ಏಕ ಭಾಗ್ಯ , ಸುರೈಕ 
ಪೂರಾ ತರಾಚೆ ಪೂಲ ವಿಂಗವಿಂಗಡ ಕರ ತಾಕಾ ಮನಾಂತೂಚಿ ಏಕ ಪಂತಾ 
ಆಕಾರ್ ದೀವ್ರ ಶಿಂಗಾರಚೆ ಹಾಗೆಲಿ ಏಕಿ ವಿಶಿಷ್ಟತಾ . ಆತಾಂ ವಾಂಚುನ್ 
ಆಶಿಲೆ ಮ್ಹಾಲ್ಗಡ್ಯಾನಿ ಸಾಂಗುಂಕ ಆಸ್ಸ ಕೀ " ಪಾ ೦ ಕಿ ಶಿಂಗಾರೇಲಿ 
ಪೋಟೊವ್ಯಾ ಶಿಲ್ಪಿ ಗೋಪಾಳನಚಿ ಶಿಂಗರನಾ , " ಮ್ಹಣ್ . ತಿತ್ತಿ 
ಶೋಭಾಯ್ ' ತಾಕಾ , ದೇವಾನ ಜಲ್ಮಾಂಕ ಘಾನಾಂಚ್ ತಾಗೆಲೆ 
ಬೊಟ್ಟಾಂಕ ಅಪ್ಯೂಬಾಯೇಚಿ ಚಿ ಶಕ್ತಿ ತಾಕಾ ದೀವ್ರ ಆಸ್ಚಾಕ ಪೂರೊ . 
ನ್ಹಯ್ ದಾಲ್ಯಾರ್ ಹಾಗೆಲೆ ಬೊಟ್ಟ ಸೃಷ್ಟಿ ಕರ್ತನಾ ಬ್ರಹ್ಮದೇವ್ ಭಾರೀ 
ಉಮೇದೇನ ಆಶಿಲೊ ಕೀ ! ಅಂತೂ ಹಾಣೆ ಕಸಿ ಕೆಲ್ಯಾರಿಯ್ ತಾಕಾ 
ಆನಿ ಏಕ ಸಾರೆ ನಾ ಆಶಿಲೊ . ಶಿಲ್ಪಿ ಗೋಪಾಳ ಶೆಣೈನ ಕೆದನಾಯ್ ಏಕ 
ವಿಷಯ್ ಸಾಂಗ್ಯಾಕ ಆಶಿಲೆ " ದೇವಾನ ಆಮ್ಯಾ ದಿಲೆಲೆ ಕಾಮ ಸೋಣ್ 
ದುಸ್ತೆ ಕಾಮಾಂಕ ಗೆಲ್ಯಾರ್ ದೇವು ತೊಖಣಾಯವೇ ? ಅಶೀ ತೋ 
ಮೃಣಾಲೊ . 

ಅಂತ್ಯ ಕಾಲ : 
ದೇವಾನ ದಿಲಿ ಹೋ ಶ್ರೇಷ್ಠ ಮನುಷ್ಯ ಜನ್ಮ ತಾಣೆ ಯೋಗ್ಯ 
ರೀತಿರ್ ವಾಂಚುನ್ ತಾಗಲೆ ಪರಿಪೂರ್ಣ ಆಯುಷ್ಯಾರಿ ಕಾರ್ತಿಕ ಬಹುಳ 
ಚೌತಿ ದಿವಸ್ , ದಶಂಬರ 1 , 1985 ಸಾಂಜೆ # ಘಂಟ್ಯಾಕ ) ಅಂತರೊ . 
" ಶರಣನ ಗುಣವ ..... ಮರಣದಲ್ಲಿ ಕಾಣು ( ಬರೇ ಮಾಲೆ ಗುಣ 
ಮರಣಾರಿಪಳೆ ) ಮ್ಹಣ್ ಏಕಿ ಮೃಣ್ಣಿ ಮಾಡಿ ಸಾಂಗ್ತಾತಿ , ದೇವಾನ 
ಹ್ಯಾ ಯೋಗ್ಯ ಮನ್ಯಾಕ ಬರೇ ರೀತಿರಿ ಆಫ್ಘಾಲ್ಯಾಗಿ ಆಪೊವ್ರ ವೈಲೆ 
ಕಾರ್ಕಳಾಂತ ಕಾರ್ತಿಕ ಪುನವೆಚೆ - ತಳಯೆ ದಿವೋ ಮೃಳ್ಳಾರಿ ಶ್ರೇಷ್ಠ 
ದಿವಸು . ತ್ಯಾ ದಿವಸೂಚಿ ಸಾಂಜೆ ಮೊಗಾಚೆ ನಾತು ರಾಧಾಮಾಧವಾಲೆ 
ಪಾಯಾರಿ ಮಾತೆ ದವೋರ ತಾಗಲೆ ಉಲೈತಚೀ ಶಿಲ್ಪಿ ಗೋಪಾಳ ಶಣೆನ 
ತಾಗೆಲೊ ಕಡೇಚೂ ಶ್ವಾಸ್ ಸೊಳ್ಳೋ , ಆನಿ ಅಂತರ್ಲೊ , ಇತ್ತೆ ವರ್ಸ 
ಶಿಲ್ಪಿ ಜಾವ ಖಡಪೇರಿ ವಾವ್ರ ಕರ , ಫುಲಾ ಮಾಳಾ ಘಾಲ್ನ ದೇವ್ರಾಂತ 
ಪಾಲಂಕಿ ಶಿಂಗಾರಾಶಿಲೊ ಶಿಲ್ಪಿ ಗೋಪಾಳ ಶೆಣೈಕ ಪರಮಾತ್ಮಾನ 
ಆಫ್ಘಾಲ್ಯಾಗಿ ಆಪಯ್ದೆ . ಆಪಣ್ಯಾಂತು ಲೀನ ಜಾವು ಕಾರ್ತಿಕ ಪುನವೇಚಿ 
ಚಂದಾಯಿ ದೋಳೊ ಭರಿ ಪಳೆ ಮೈಣು ಆಪಯ್ದೆಂಶೆ ದಿಸ್ತಾ . ವಿಶೇಷ 
ಮೃಳ್ಳಾರಿ ತಾಗೆಲೆ ಬಾಯ್ಲಿನ ಬಾವೀಸ್ ವರ್ಸ ಪೂಡೆ ಅಂತರಲೆ ದಿವಸೂಚಿ 
ಆನಿ ತೇಚಿ ವೇಲ್‌ಗಡಿರಿ ಹಾಣೇಂಯ್ ಅಂತರಲೆ ವಿಚಿತ್ರ ಸಂಯೋಗ . 
ಆಜಿಕಯ್ ದೊಗಾಂಯಿ ಶ್ರಾದ್ಧ ಎಕ್ಕೂಚಿ ದಿವಸು ಚಲ್ತಾ . 

ಶಿಲ್ಪಿ ಗೋಪಾಳಾನ ಅಂತರೆಲೆ ದಿವಸು ಕಾಶೀಮಠಾಚೆ ಶ್ರೀ 
ಗುರುವರ್ಯ ಕಾರ್ಕಳಾಂತ ಆಶಿಲೇಚಿ . ಸುಮಾರ ಪಂದ್ರಾ ದಿವಸ ತಾನ್ನಿ 
ಕಾರ್ಕಳಾಂತ ರಾಬಿಲಿಂತಿ ತ ° ದಾವ ಸುಯೋಗ ಮೃಳ್ಳಾ ಮೃಣೆ ಶಿಲ್ಪಿ 
ಗೋಪಾಳ ಶೆಲೆ ಕರ್ಮಕ್ರಿಯೆಚೆ ದಿವಸ್ ಥಾಕ್ಕೂನ್ ವೈಕುಂಠ 
ಸಮಾರಾಧನೆ ದಿವಸ್ ಥಾಂಯ್ ಪಿಂಡಾವಿ ಘಾಲ್ಕಾಕ , ದಿನನಿತ್ಯ ಕಾಶೀ 
ಮಠಾಂತುಲೆ ತೀರ್ಥ ಮೆಳಶಿಲೆ , ಹಾಗೆಲೆ ವೈಕುಂಠ ಸಮಾರಾಧನೇಂಚೆ 
ಕಾಮ ಕಯ್ದ ಕರ ದಿ . ಶೆಣೈಲೆ ಪೂತ , ನಾತ್ರಿ ಶ್ರೀ ಕಾಶೀ ಮಠಾ ಸ್ವಾಮ್ಯಾಲೆ 
ಸಾಂಗಾತಿ ಈ ದಿವಸೂಚಿ ಬನ್ನೂರಾಕ ಗೆಲೆಲಿಂತಿ ಇತ್ಯಾ ಮೃಳ್ಳಾರಿ ತೋ 

ದಿವಸು - ಶ್ರೀ ಭುವನೇಂದ್ರ ಸ್ವಾಮ್ಯಾಲಿ ಪುಣ್ಯತಿಥಿ . ಜಗತ್ಯಾರ್ ಮಸ್ತ 
ಕಡೇನ ಶಿಲ್ಪ ಕಲಾ ಆಸ್ ಜಾಲ್ಯಾರಿಯ್ ಶಾಸ್ಪೋಕ್ತ ಜಾವ ಶಿಲ್ಪಾಕೃತಿ | 
ಕರೆ ದಕ್ಷಿಣ ಭಾರತಾಂತ್ ಮಾತ್ರ . ತಾಂತುಂಯ್ ಸಾರಸ್ವತ ಸಮಾಜಾಂತ್ 
ತಾಗಲೇಚಿ ಬುದ್ಧವಂತಕಾಯ್ ಆನಿ ಪ್ರಯತ್ನಾನಿ . 

ಶಿಲ್ಪ ಶಾಸ್ತ್ರಂತು ನಾಂವ ಫೆಲೊ ದೇವಶಿಲ್ಪಿ - ಗೋಪಾಳ ಶೆಣೈ 
" ಕಾಯ ಅಳಿದರೂ ಕೀರ್ತಿ ಉಳಿಯಿತು " ( ದೇಹ ಗೆಲ್ಯಾರೀ ಕೀರ್ತಿ ವರಲ್ಯಾ ) 
ಮೃಳ್ಳಾ ಮೃಣೆ ಶಿಲ್ಪಿ ಗೋಪಾಳ ಶೆಣೈಲೆ ' ನಾಂವ ಮಾತ್ರ ಸೂರ , ಚಂದ್ರ , 
ಮೃ ಣೆ ಅನಂತ ಜಾವ ಆಸಿ . 

ಶಿಲ್ಪಿ ರಾಧಾ ಮಾಧವ : 
ಶಿಲ್ಪಿ ಗೋಪಾಳ ಶಣೈಲೆ ವಿಷಯ ಬರಯ್ತನಾ ತಾಗೆಲೊ ನಾತ್ತು 
ರಾಧಾ ಮಾಧವಾ ವಿಷಯುಮ್ ಸಾಂಗನಾ ನಾತ್ಸಾರಿ ಅನ್ಯಾಯ್ 
ಜಾಯ್ತ . ಜಪಾನಾಂಚೊ ಬುದ್ಧ ಥಾಕ್ಕುನ್ ಹರಿದ್ವಾರ ವ್ಯಾಸಮಂದಿರಾಚೆ 
ಶ್ರೀ ವ್ಯಾಸ ಆನಿ ಪರಿವಾರ ದೇವ , ಗಂಗಾಮಾತಾ ಮೂರ್ತಿ , ಅಶ್ವತ್ಥ 
ನಾರಾಯಣಾಲಿ ಮೂರ್ತಿ - ಹಾಜ್ಞೆ ಸಕ್ಷಾಚೆ ಮಾಕ್ಕಿಚಿ ಶಕ್ತಿಶಿಲ್ಪಿ ಗೋಪಾಳ 
ಶೆಣೈ , ದಾಲ್ಯಾರಿಯಿ ತಿ ಕಾಮ ° ಪರಿಪೂರ್ಣ ಜಾಲೆಲೆಂ ತಿ ಕಾಮ ಜಾಲೆಲೆ 
ತಾಗೆಲೊ ನಾತ್ತು ರಾಧಾ ಮಾಧವಾಲೆ ಹಾತ್ತಾನ . ಕಾಶಿಮಠಾಚೆ ಶ್ರೀ 
ಗುರುವರ್ಯಾಂಗೆಲೆ ಖೂಬ ಮಹತ್ವಾಚೆ ಆನಿ ಆಶೋಚೆ ತೀರ್ಥಕ್ಷೇತ್ರ 
ಹರಿದ್ವಾರಾಚೆ ವ್ಯಾಸಮಂಗಿಗಾಚೆ ವ್ಯಾಸ ಮಹರ್ಷಿಲೆ ಮೂರ್ತಿಚೆ 
ಮುಹೂರ್ತಾಚೆ ಕಾಮಾಂಕ ಶಿಲ್ಪಿ ಗೋಪಾಳ ಶೆಣೈ ಆಸ್ಸಾರಿಯ್ , ತೇಲಿ 
ಕಲ್ವೆ ಯೋಗು ತಾಕಾ ಮೆಳ್ಳಿ , ಗೋಪಾಲ ಶೆಣೈ ಇತೆ ರಾಧಾ ಮಾಧವು ಇತೆ 
ದೋಗಯ್ ಎಕೊ ನಂವೆ ? ರಾಧಾಮಾಧವಾಕ ಹೋ ಏಕ ಸುಯೋಗು 
ಮೆಟ್ರೋ , ಸಾರಸ್ವತ ಜನಾಂಕ ಪುಣ್ಯಸ್ಥಳ ಜಾವ ಆಶಿಲೆ ವ್ಯಾಸಮಂದಿರಾಚೆ 
ಮೂರ್ತಿ ಕರೈ ಭಾಗ್ಯ ತಾಕಾ ಮೆಳೆಲೆ.ಮಹಾಭಾರತಾಂತು ಭೀಷ್ಮಾಂಕ ಕಲ್ಕಿ ' 
ಅರ್ಜುನು ಮೊಗಾಚೊಕೀ , ಅರ್ಜುನಾಲೆ ಹಾತಾನ ಜಾಲಲೆ ಶರಶಯ್ಯೋರಿ 
ಭೀಷ್ಮು ಕಶಿ ಪ್ರಾಣತ್ಯಾಗು ಕರ್ತ್ಕೀ ತಶ್ಮೀಂಚಿ ಶಿಲ್ಪಿ ಗೋಪಾಳ ಶನ 

ಪ್ಯಾಲೆ ಪ್ರತಿರೂಪ ಶೆ ಜಾವ ಆಶಿಲೆ ನಾತ್ಕಾಲೆ ಪಾಯಾರಿ ಶೇವಟ್ 
ಶ್ವಾಸ ಸೊಳ್ಳೋ , ಆಜಾಲಿ ಆಶಿ ಫಟ್ಟಿ ಕಾ ತಶಿ ರಾಧಾಮಾಧವು ತಾಗಲೆ 
ಆಜ್ಞಾನ ದಾಕಯಿಲೆ ಪಾಯ್ವಾಟೇರ್ ಪಾವ್ ' ದವೋರ ಮುಕಾರ್ಸಲೊ . 
ಆತಂಯ್ ಮುಕಾರ್ಸತಚಿ ಆಸ್ಸ , ಆಜ್ಞಾ ನಾಂವ ಥೀರ ಕಟ್ಟೆ ಕಾಮ 
ಹಾಗೆಲೆ ಹಾತಾನಿ ಚೋಲ್ಕಾ ಮ್ಹಣ್ ಪರಮಾತ್ಮಾಲಾಗಿ ಆಮೈಲಿ ಮಾಗ್ಲಿ . 

ಕರ್ಮಣ್ಯವಾಧಿಕಾರಸ್ತೇ ಮಾ ಫಲೇಷು ಕದಾಚನ ' ಮ್ಹಳ್ಳೆಲೆ ತಮ್ಮ 
ಧರ ಜೀವನ ಕೆಲೆಲೆ ಕರ್ಮಯೋಗಿ - ಶಿಲ್ಪಿ ಗೋಪಾಳ ಶೆಣೈಂಕ ಸಾಷ್ಟಾಂಗ 
ಪ್ರಣಾಮ . 


ಆಪ್ಯಾ 

ದಿ , ಶಿಲ್ಪಿ ರಂಜಾಳ ಗೋಪಾಲ ಶೆಣೈ - ಕ ಮೆಳಲ್ಲೂ ಪ್ರಶಸ್ತೂ 

ಜಗತ್ಯಭರಿ ನಾಂವ ಘತನಾ ಪ್ರಶಸ್ತಿಂಕ ಇತೆ ಊಣೆವೆ ? ಕಿತ್ತಿಕೀ 
ಪ್ರಶಸ್ತೂ , ಬಿರುದ್ ಶಿಲ್ಪಿ ಗೋಪಾಲ ಶೆಣೈಂಕ ಸೊದ್ದುನು ಆಯ್ಲೊ . 

ಮೈಸೂರ್‌ಚೆ ಯೂನಿವರ್ಸಿಟಿಚಾನಿ ಡಾಕ್ಟರೇಟ್ 1976 ಜುಲೈ 25 
ದಿವಸ . ಶಿಲ್ಪಿ ರಂಜಾಳ ಗೋಪಾಲ ಶೆಣೈ ಮಾನಾಚೆ ಡಾಕ್ಟರೇಟ್ ಪದವಿ 
ದಿಲ್ಲಿ . ಶಿಲ್ಪಿ ಗೋಪಾಳ ಶೆಣೈ ಡಾಕ್ಟರ್‌ ಗೋಪಾಲ ಶೆಣೈ ದಾಲೊ . 

24-1-69ತು ತೆದನಾಚೊ ಭಾರತ ರಾಷ್ಟ್ರಾಧ್ಯಕ್ಷ ಝಾಕೀರ ಹುಸೇನ್ 
ಹಾನ್ನಿ Workmanship Master Craftsman ಪ್ರಶಸ್ತಿ ದೀವ್ರ - 
ರಾಷ್ಟ್ರ ಶಿಲ್ಪಿ ಮ್ಹಣ್ ಮಾನ್‌ದಿಲೊ . 

26-6-1983 ತು ಕಾಶೀ ಮಠಾಚೆ ಶ್ರೀ ಸುಧೀಂದ್ರ ತೀರ್ಥ ಸ್ವಾಮ್ಯಾನಿ 
' ಶಿಲ್ಪ ಚಕ್ರವರ್ತಿ ' ಮ್ಹಣ್ ಬಿರುದ ದೀವೃ ಆಶೀರ್ವಾದ ಕೆಲೊ . ಹಾಂತು 
ತಾಗಲೆ ಮ್ಹಾಲ್ಗಡ್ಯಾನಿ ಥಾಕುನ್ ಗುರುಪರಂಪರೇಕ ದಿಲೆಲಿ ಸೇವಾ ಗಣನ 
ಕರ , ಶ್ರೀ ಗುರುವರ್ಯಾನಿ ಬರಯಿಲೆ ಉತ್ರ ' ಹಾಗಲೆ ಯೋಗ್ಯತಾ ದಾಕಯ್ತಾ 
ಹೇ ನಾತ್ತು ರಾಧಮಾಧವಾಲೆ ಸಂಗ್ರಹಾಂತು ಆಸ್ಸ . ಮಂಗಳೂರು 
ಯೂನಿವರ್ಸಿಟಿಚಾನಿ ತಾಂಗೆಲೆ ಪಯ್ಕೆ ವರ್ಸಾಚೆ ಘಟಿಕೋತ್ಸವಾಚೆ 
ಸಮಾರಂಭತೂಂಚ ಮಾನಾಚೆ ಡಾಕ್ಟರೇಟ್ ಪದವಿ ದೀವ ಗೌರವ ದಿಲೊ . 


1969 ಜೂನ್ 27 ಕ ಕರ್ನಾಟಕ ರಾಜ್ಯಾಚೆ ಲಲಿತಕಲಾ 
ಅಕಾಡೆಮಿಚಾನಿ ಪ್ರಶಸ್ತಿ ದೀವ್ರ ಸನ್ಮಾನ ಕೆಲಾ . ತಾಂಚೆ ಅಂತಲ್ಲೆಲೆ ವರಸಚಿ 
ಕರ್ನಾಟಕ ಸರಕಾರಾನ ತಾಕಾ ' ರಾಜ್ಯೋತ್ಸವ ಪ್ರಶಸ್ತಿ ' ದಿಲ್ಲಿ , ಜಾಲ್ಲಾರಿಯ 
ಮರಣೋತ್ತರ ಜಾವ ರಾಧಮಾಧವಾನ ಪ್ರಶಸ್ತಿ ಸ್ವೀಕಾರ ಕೆಲಿ . 

ಧರ್ಮಸ್ಥಳಾಚೆ ಬಾಹುಬಲಿ ಮೂರ್ತಿ ಕೆಲ್ಲ್ಯಾಕ ಶ್ರೀ ಧರ್ಮಸ್ಥಳ 
ಕ್ಷೇತ್ರಾಚೊ ಧರ್ಮಾಧಿಕಾರಿ ಶ್ರೀ ಡಿ . ವೀರೇಂದ್ರ ಹೆಗ್ಗಡೆ ಹಾನ್ನಿ ಶಿಲ್ಪಿ 
ರಂಜಾಳ ಗೋಪಾಳ ಶೆಣೈ ಹಾತಾಕ ಭಾಂಗ್ರಾವಾಳೊ ಘಾಲ್ಕು ಗೌರವದಿಲೆಂ 
ಆನಿ ರುಪಯ್ಯಾ ಪಾವ್ಚೆ ಸಮೇತ ಅರ್ಧ ಪವನ ಭಾಂಗರಮ್ ತಾಗೆಲೆ 


26 


ಪಾಯಾರಿ ಘಾಲ್ಕು ಯೋಗ್ಯ ಮರಾದ ದಿಲ್ಲಿ . 

ತಾಜೆ ಮಾಗಿರಿ ಜನಾನಿ ಆನಿ ವೆಗ್ರೆ ವೆಗೈ ಸಂಸ್ಥಾನಿ ದಿಲ್ಲಿ ಪ್ರಶಸ್ತಿ 
ಆನಿ ಸನ್ಮಾನಾಕ ಲೇಕಚ್ ನಾ . 

ಲ್ಲಾನ ಹಸ್ತಿದಂತಾಚೆ ಕೊರಾಂತುನ ಕೆಲಲ್ಕೂ ಕೃ ಥಾಕುನ್ 70 
ಅಡಿಚೊ ಫಾತ್ರಾಚೊ ಬುದ್ಧ ತಾಂಯ ಕೊರಾಂತೂನ್ ಸಮಾಜಾಕ ಆನಿ 
ದೇಶಾಕ ಕೀರ್ತಿ ಹಾಣ್ ದಿಲಿ ಶಿಲ್ಪಿ ಗೋಪಾಳ ಶೆಣೈ ಅಜರಾಮರ 


ದಾಲಾ . 


**** 

ಮಹಿಷಮರ್ದಿನಿ , ವಿಗ್ರಹ ರಚನೆಗಾಗಿ ನಿರ್ಮಿಸಿದ ಒಂದು ರೇಖಾ ಚಿತ್ರ 
Mahishamardini , a drawing prepared for sculpting 

( 


ಬುದ್ಧ ಮೂರ್ತಿ 


The Buddha 

ಥೈಲ್ಯಾಂಡಿಗೆ ಕಳುಹಿಸಲಾದ ಬುದ್ಧ ವಿಗ್ರಹ 
The Buddha made for Thailand 

F 


ಜೈಮಿನಿ 


Jaimini 


ಸುಮಂತು 


Sumanthu 

ಗರುಡಮಂಟಪದ 


ಒಂದು 


One of the 

Columns of 
Garuda Mantap . 


ಕಂಭ 


ಗರುಡ ಕಂಭ ಒಂದರ ಮೇಲ್ಬಾಗ 
The Top of a " Garuda Column " 

1 


ಧರ್ಮಸ್ಥಳದಲ್ಲಿ ಸ್ಥಾಪಿಸಲಾಗಿರುವ ಒಂದು ಮೂರ್ತಿ 
Idol of Bahubali erected in Dharmasthala . 

ಶುಕಮುನಿ 
Sukamuni 

कोंकणि महामानेस्त लेखनमाळा 
ಕೊಂಕಣಿ ಮಹಾಮಾನೆಸ್ತ ಲೇಖನಮಾಲಾ 


ಲುವಿಸ್ ಮಸ್ಕರೇಂಗ್ಸ್ 

ಗ್ರೇಡಿಸ್ ರೇಗೋ 
ಕಾರ್ನಾಡ್ ಸದಾಶಿವ ರಾವ್ 

ವಿಶ್ವ ಕುಂದಾಪುರ 
ಎ.ಟಿ. ಲೋಬೊ 

ಗೇಡಿಸ್ ರೇಗೋ 
ಪಂಜೆ ಮಂಗೇಶ ರಾವ್ 

ಸಿದ್ದಾಪುರ ವಾಸುದೇವ ಭಟ್ 
ಉಳ್ಳಾಲ ಶ್ರೀನಿವಾಸ ಮಲ್ಯಾ ಬಸ್ತಿ ವಾಮನ ಶೆಣೈ 
೬. ಅಮ್ಮೆಂಬಳ ಸುಬ್ಬರಾವ್ ಪೈ 

ಶ್ರೀಮತಿ ಸಂಧ್ಯಾ ಶೇವಗೂರ್ 
ಚಾಫ್ರಾ ಡಿಕೋಸ್ತಾ 

ವಿಕ್ಟರ್ ಡಿಸಿಲ್ವಾ 
೮. ಮಂಜೇಶ್ವರ ಗೋವಿಂದ ಪೈ ಪ್ರೊ . ನಾಗರಾಜ ರಾವ್ ಜವಳಿ 
ಪಂಡಿತ ತಾರಾನಾಥ 

ಶ್ರೀಮತಿ ಸಂಧ್ಯಾ ಶೇವಗೂರ್ 
೧೦ , ದಿನಕರ ದೇಸಾಯಿ 

ವಾಸುದೇವ ಶಾನಭಾಗ , ಶಿರಸಿ 
೧. ಎರಿ . ಎನ್ . ಕಾಮತ್ 

ಶ್ರೀಮತಿ ಲೀಲಾ ವಿ . ಭಟ್ 
೧೨ , ಹಿರಿಯಡ್ಕ ರಾಮರಾಯ ಮಲ್ಯಾ ಶ್ರೀಮತಿ ಇಂದಿರಾ ನಾಯಕ್ 
೧೩. ಕರ್ನಾಟಕ ಗಾಂಧಿ ತಿಮ್ಮಪ್ಪ ನಾಯಕ ವಿಶ್ವ ಕುಂದಾಪುರ 
೧೪. ಡಾ . ಟಿ.ಎಂ.ಎ. ಪೈ 

ಸಿದ್ದಾಪುರ ವಾಸುದೇವ ಭಟ್ 
೧೫ , ರೆಂಜಾಳ ಗೋಪಾಲ ಶೆಣೈ ಶ್ರೀಮತಿ ಅನಿತಾ ಜಿ . ಶೆಣೈ 
೧೬. ಬಿಡಾರಾಂ ಕೃಷ್ಣಪ್ಪ 

ಬಿ , ಶಾಂತರಾಮ ಬಾಳಿಗಾ 


ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ 
ಮಹಾನಗರಪಾಲಿಕಾ ಭವನ , ಲಾಲ್‌ಬಾಗ್ 

ಮಂಗಳೂರ . 


